
47.393 

α'.  Έγώ  σε  όρων,  ώ  μακάριε  Δημήτριε,  συνεχώς  έγκείμενον  ήμϊν,  καί  μετά 
πολλής  τής  σφοδρότητος  τούς  περί  κατανύξεως  άπαιτοϋντα  λόγους,  έμακάρισά  τε 
άεΐ  καί  έθαύμασα  την  έν  τή  σή  ψυχή  καθαρότητα.  Ουδέ  γάρ  έ'στι  μη  πρότερον 
έκκαθαρθέντα  καλώς,  καί  τών  βιωτικών  άπάντων  άνώτερον  γενόμενον,  εις  ταύτην 
τών  λόγων  την  έπιθυμίαν  έλθεΐν.  Καί  τούτο  ρόδιον  συνιδεΐν  έκ  τών  καί  προς  ολίγον 
τούτω  κατεχομένων  τώ  πόθω,  ότι  τοσαύτην  άθρόως  δέχονται  την  μεταβολήν,  ώς 
ευθέως  προς  τον  ουρανόν  μεταστήναν  καθάπερ  γάρ  τινων  δεσμών  χαλεπών,  τών 
τού  κόσμου  φροντίδων  άπολύσαντες  την  ψυχήν,  ούτως  άφιάσι  πέτεσθαι  προς  τον 
οίκεϊον  αύτή  τόπον  και  συγγενή.  Άλλα  τοϊς  μεν  πολλοΐς  τούτο  όλιγάκις  τού  παντός 
χρόνου  συμβαίνειν  εϊωθε·  σέ  47.394  δέ,  ώ  θεία  κεφαλή,  διαπαντός  οίδα  τούτω 
κατεχόμενον  τώ  πυρί  τής  κατανύξεως.  Και  μαρτυρήσειαν  αν  μοι  αϊ  τε  άϋπνοι  νύκτες, 
καί  αί  τών  δακρύων  πηγαΐ,  καί  ό  τής  έρημίας  έ'ρως  ένιζάνων  τε  άεί  καί  ένακμάζων 
σου  τή  ψυχή.  Τί  ούν  αν  σοι  γένοιτο  πλέον  παρά  τών  ήμετέρων  λόγων;  Καί  γάρ  καί 
αύτό  τούτο  τό  προς  αύτήν  μέν  ήκειν  την  κορυφήν,  οϊεσθαι  δέ  έτι  μετά  τών  χαμαί 
έρχομένων  είναι,  καί  την  έπτερωμένην  ψυχήν  λιθίνην  καλεϊν,  καί  συνεχώς  τής 
δεξιάς  άπτόμενον  τής  έμής,  καί  φιλοΰντα  καί  δακρύοντα  λέγειν,  σύντριψόν  μου  την 
καρδίαν  την  πεπωρωμένην,  πόσης  μέν  εύλαβείας,  πόσης  δέ  πυρώσεως  αν  τις  θείη 
είναι  τεκμήρια;  Εΐ  μέν  ούν  ημάς  καθεύδοντας  διυπνίσαι  βουλόμενος  έπί  ταύτην 
εϊλκυσας  την  ύπόθεσιν,  καί  τής  φιλοσοφίας  καί  τής  προνοίας  47.395  άποδέχομαι  τής 
πολλής·  εί  δέ  άληθώς  τό  σαυτοΰ  σκοπών,  καί  τού  διαναστήσοντος  δεϊσθαι  νομίζων, 
ούκ  οίδα  πώς  αν  έτέρως  ημάς  έδίδαξας,  ότι  σοι  τών  παρ’  ημών  ούδενός  δει.  Πλήν 
άλλα  καί  ούτως  εϊξομέν  σοι,  καί  πεισθησόμεθα  πάντων  ένεκεν,  καί  τής  παρρησίας 
τής  προς  τον  Θεόν  καί  τής  περί  την  αϊτησιν  σπουδής,  καί  τής  φιλίας  τής  προς  ημάς· 
σύ  δέ  ημάς  άντί  τούτων  ταϊς  εύχαϊς  ταϊς  σαϊς  άμείβου,  ώστε  ήμϊν  καί  τον  βίον 
όρθωθήναι  τού  λοιπού,  καί  έν  τώ  παρόντι  δυνηθήναί  τι  γενναϊον  είπεϊν,  καί  ικανόν 
τάς  τε  κειμένας  άναστήσαι  καί  τάς  παρειμένας  έπισφίγξαι  καί  συγκροτήσαι  ψυχάς. 
Πόθεν  ούν  ήμϊν,  πόθεν  άρκτέον  τούτου  τού  λόγου;  τίνα  αύτώ  θεμέλιον,  ποιαν 
κρηπίδα  θήσομεν;  Ή  δήλον  ό'τι  τού  Χριστού  τα  ρήματα,  δι'  ών  ταλανίζει  μέν  τούς 
γελώντας,  έν  δέ  τοϊς  μακαριζομένοις  τίθησι  τούς  πενθοΰντας,  ούτωσι  λέγων 
Μακάριοι  οί  πενθοΰντες,  δτι  αύτοϊ  παρακληθήσονταν  καί,  Ούαί  οί  γελώντες  νΰν,  δτι 
πενθήσετε  καί  κλαύσετε.  Καί  μάλα  εικότως-  πένθους  γάρ  άληθώς,  πένθους  καί 
όδυρμών  ό  παρών  άπας  καιρός·  τοιαύτη  συμφορά  την  οικουμένην  κατείληφεν 
απασαν,  τοιαΰτα  απαντας  άνθρώπους  συνέχει  κακά·  απερ  εϊ  τις  μετά  άκριβείας 
έξετάζειν  έθέλοι,  εϊ  γε  δυνατόν  μετά  άκριβείας,  ού  παύσεται  όδυρόμενος  καί 
πενθών  ούτως  άπαντα  άνατέτραπται  καί  συγκέχυται,  καί  άρετής  ’ίχνος  ούδαμοΰ.  Καί 
τό  δη  χαλεπώτερον,  δτι  τών  συνεχόντων  ημάς  δεινών  αϊσθησιν  ούτε  αύτοϊ  έχομεν, 
ούτε  άλλοις  παρέχομεν,  άλλ'  έοίκαμεν  σώματι  έ'ξωθεν  μέν  άνθοΰντι,  πολλώ  δέ 
ένδοθεν  τηκομένω  πυρί·  τής  δέ  άναλγησίας  ένεκεν  ούδέν  τών  παραπαιόντων 
διενηνόχαμεν,  οι  πολλά  μέν  έπικίνδυνα  καί  αισχρά  καί  λέγουσι  καί  πράττουσιν 
άδεώς,  αίσχύνονται  δέ  τούτων  ούδέν,  άλλα  καί  έναβρύνονται,  καί  τών 
καθεστηκότων  μάλλον  ύγιαίνειν  νομίζουσιν.  Οΰτω  δη  καί  ημείς,  τα  τών  νοσούντων 
άπαντα  πράττοντες,  ούδέ  αύτό  τούτο,  δτι  νοσοΰμεν,  ϊσμεν.  Άλλ'  έπί  μέν  τού 
σώματος,  καν  τό  τυχόν  ημάς  ένοχλήση  πάθος,  καί  Ιατρούς  καλοΰμεν,  καί  χρήματα 

άναλίσκομεν,  καί  καρτερίαν  έπιδεικνύμεθα,  καί  ού  πρότερον  άφιστάμεθα,  άπαντα 
πράττοντες,  έως  αν  άποθώμεθα  τό  λυποϋν  τής  δε  ψυχής  καθ'  έκάστην  ημέραν 
κεντουμένης,  σπαραττομένης  τοΐς  πάθεσι  τοΐς  σωματικοΐς,  καιομένης, 
κρημνιζομένης,  καί  πάντα  τρόπον  άπολλυούσης  έαυτήν,  ούδέ  βραχύν  έχομεν  λόγον. 
Τό  δε  αίτιον,  ότι  απαντας  ή  νόσος  κατείληφε·  και  καθάπερ  έπί  των  καμνόντων  τα 
σώματα,  εί  συμβαίη  μηδένα  παρεϊναι  των  ύγιαινόντων  αύτοϊς,  ούδέν  τό  κωλύον 
απαντας  είς  τήν  έσχάτην  καταπεσεϊν  φθοράν,  μηδενός  αύτών  τάς  άλογους  έπιθυμίας 
κατέχοντος·  οΰτω  και  έφ'  ημών  διά  τό  μηδένα  είναι  τον  ύγιαίνοντα  καθαρώς  έν  τή 
πίστει,  άλλα  πάντας  άρρωστεΐν,  τούς  μεν  έκ  πλείονος,  τούς  δέ  έξ  έλάττονος  μοίρας, 
ούδείς  ό  τοΐς  κειμένοις  έξαρκέσων  έστίν.  Εί  γάρ  τις  έξωθέν  ποθεν  ήμϊν  έπιστάς,  καί 
τού  Χριστού  τα  προστάγματα,  καί  τής  πολιτείας  τής  ήμετέρας  τήν  σύγχυσιν 
καταμάθοι  καλώς,  ούκ  οίδα  εί  τινας  έτέρους  μάλλον  ημών  έχθρούς  ύπολήψεται 
είναι  τού  Χριστού·  καθάπερ  γάρ  έσπουδακότες  τήν  έναντίαν  αύτοΰ  έλθεϊν  τοΐς 
έπιτάγμασιν,  οΰτω  ταύτην  ώδεύσαμεν  τήν  όδόν. 

β'.  Καί  ίνα  μη  τις  ύπερβολής  είναι  νομίση  τα  ρήματα  τα  παρ'  ημών,  τήν 
άπόδειξιν  έπαγαγεϊν  ήδη  πειράσομαι,  έτέρωθεν  μέν  ούδαμόθεν,  άπό  δέ  αύτών  των 
έντολών  τού  Χριστού.  Τί  ούν  φησιν  ό  Χριστός;  Έρρέθη  τοΐς  άρχαίοις·  Ού  φονεύσεις. 
Έγώ  δέ  λέγω  ύμϊν,  ότι  πας  ό  όργιζόμενος  τω  άδελφω  αύτοΰ  είκή,  ένοχος  έσται  τή 
κρίσει·  ός  δ'  αν  είπη  τω  άδελφω  αύτοΰ,  'Ρακά,  47.396  ένοχος  έσται  τω  συνεδρίαν  ός  δ' 
αν  είπη,  Μωρέ,  ένοχος  έσται  είς  τήν  γέενναν  τού  πυρός.  Ταΰτα  μέν  ούν  ό  Χριστός. 
Ημείς  δέ  των  άπιστούντων  αύτω  μάλλον  τον  νόμον  τούτον  κατεπατήσαμεν,  καθ' 
έκάστην  ημέραν  μυρίαις  τούς  άδελφούς  πλύνοντες  λοιδορίαις.  Καί  τό  δή 
καταγελαστότερον,  ότι  τό  μωρός  όνομα  παραφυλαττόμενοι,  πολλάκις  έτέρας  τούτου 
ύβρεις  πικροτέρας  έπάγομεν,  ώς  έκείνου  μόνου  τού  ρήματος  τήν  κόλασιν  έχοντος. 
Τό  δέ  ού  τοιοΰτόν  έστιν,  άλλα  τον  ύβριστήν  καθάπαξ  κολάζων,  τούτο  τέθεικε  τό 
έπιτίμιον  καί  δήλον  εξ  ών  καί  Παύλος  φησιν,  ούτωσί  λέγων  Μη  πλανάσθε'  οΰτε 
πόρνοι,  οΰτε  είδωλολάτραι,  ού  μοιχοί,  ού  μαλακοί  οΰτε  άρσενοκοΐται,  ού  κλέπται 
οΰτε  πλεονέκται,  ού  μέθυσοι,  ού  λοίδοροι,  ούχ  αρπαγές,  βασιλείαν  Θεού 
κληρονομήσουσι.  Εί  δέ  ό  μωρόν  λέγων  τον  άδελφόν  αύτοΰ  τής  έσχάτης  κολάσεώς 
έστιν  άξιος,  ό  κακοΰργον  καί  βάσκανον  καί  εύχερή  καί  κενόδοξον,  καί  μυρία  άλλα 
τοιαΰτα  κακηγορών,  πόσον  έαυτω  τό  τής  γεέννης  συνάξει  πΰρ;  Τό  γάρ,  Μωρέ,  καί 
'Ρακά,  των  είρημένων  πολλω  κουφότερον  διόπερ  έκεϊνο  πάρεις,  τούτο  τέθεικεν  ό 
Χριστός,  ίνα  μάθης  ότι,  εί  τό  φορητότερον  λεχθέν  τήν  γέενναν  έπισπάται  κατ’  αύτοΰ 
τοΰ  λέγοντος,  πολλω  μάλλον  τά  βαρύτερα  καί  άφορητότερα  τούτο  έργάσεται.  Εί  δέ 
τινες  ύπερβολήν  τοΰ  λόγου  καταγινώσκουσι  (καί  γάρ  τινας  οίδα  τούτο  παθόντας 
έγώ,  καί  νομίζοντας  ύπέρ  τοΰ  φοβήσαι  μόνον  ταύτην  είρήσθαι  τήν  άπειλήν),  ώρα 
αύτούς  τούς  μοιχούς,  τούς  άρσενοκοίτας,  τούς  μαλακούς,  τούς  είδωλολάτρας  τής 
είρημένης  άπαλλάττειν  κολάσεώς.  Εί  γάρ  φόβου  μόνον  ένεκεν  τοΐς  λοιδόροις 
ήπείλησε,  δήλον  ότι  κάκείνοις·  όμοΰ  γάρ  άπαντας  συναγαγών,  οΰτως  έπήγαγε  τής 
βασιλείας  τήν  έκπτωσιν.  Τί  ούν,  φησιν;  ό  λοίδορος  μετά  τού  μοιχού  καί  μαλακού  καί 
πλεονέκτου  καί  είδωλολάτρου  κείσεται;  Εί  μέν  τήν  αύτήν  αύτοϊς  δώσει  δίκην, 
έτέρου  τούτο  ζητήσαι  καιρού·  ότι  δέ  τής  βασιλείας  ομοίως  έκπεσεϊται  έκείνοις,  τω 
Παύλω  πείθομαι  λέγοντι,  μάλλον  δέ  τω  ένεργοΰντι  δι’  αύτοΰ  Χριστώ,  ότι  οΰτε  ούτοι, 
οΰτε  έκεϊνοι  βασιλείαν  Θεού  κληρονομήσουσιν.  Ούκ  έπί  τούτου  δέ  μόνον,  άλλα  καί 
έπί  πολλών  έτέρων  πολλοί  τούτο  πεπόνθασι,  καί  τά  πάντως  έκβησόμενα 
ύπερβολικώς  είρήσθαι  νομίζουσι-  διαβολική  δέ  έστιν  αΰτη  ή  παγίς.  "Ινα  γάρ  τον 
φόβον  τής  μελλούσης  έκλυση  κολάσεώς  των  κατανυγέντων  έν  τή  τοΰ  Θεού  άγάπη, 
καί  χαυνοτέρους  έργάσηται  περί  τήν  ύπακοήν  τής  έντολής,  τήν  άπό  τής  ύπερβολής 
παραμυθίαν  είσήγαγεν,  είς  μέν  τό  παρόν  ικανήν  χαρίσασθαι  ταϊς  ραθυμοτέραις 

2 

ΐί358κ;  |  Ερευνητικό  έργο:  ΔΡΟΜΟΙ  ΤΗΣ  ΠΙΣΤΗΣ  -  ΨΗΦΙΑΚΗ  ΠΑΤΡΟΛΟΓΙΑ.  Η  Εργαστήριο  Διαχείρισης  Πολιτισμικής  Κληρονομιάς,  νννννν.αθοίΘΒη.ατ/ουΙίυταΙίΘο/οΙιιηΙΒό· 

·  Χρηματοδότηση:  ΚΠ  ΙπΙοττοη  ΜΙΑ  (ΕΤΠΑ  75%,  Εθν.  πόροι  25%).  Πανεπιστήμιο  Αιγαίου,  Τμήμα  Πολιτισμικής  Τεχνολογίας  και  Επικοινωνίας,  ©  2006. 


ψυχαΐς  απάτην,  έλεγχθησομένην  δέ  κατά  τον  τής  κρίσεως  καιρόν,  δτε  κέρδος  ούδέν. 
Τί  γάρ  όφελος,  είπε  μοι,  νϋν  άπατηθέντας,  τότε  συνιδεΐν  την  απάτην,  δταν  μηδέν  ή 
άπό  τής  μετάνοιας  εις  τον  τής  άναστάσεως  άπόνασθαι  λόγον;  Μη  δη  μάτην 
άπατώμεν  έαυτούς,  καί  παραλογιζώμεθα  έπΐ  κακω,  μηδέ  έτέραν  προκαλώμεθα 
τιμωρίαν,  τήν  έκ  τής  άπιστίας.  Ού  γάρ  μόνον  τό  μη  εϊκειν  ταϊς  έντολαϊς  τοϋ  Χρίστου, 
άλλά  καί  τό  άπιστεΐν  αύταϊς  χαλεπωτάτην  έπάγει  τήν  κόλασιν  τό  δέ  άπιστεΐν 
γίνεται  έκ  τοϋ  προς  τήν  έκπλήρωσιν  έκλελύσθαι  των  έντολών.  47.397  Όταν  γάρ  τήν 
έκτής  ύπακοής  άσφάλειαν  μή  έθελήσωμεν  έαυτοϊς  πορίσασθαι,  μηδέ  τά 
προστεταγμένα  ποιεΐν,  ώστε  άπαλλάξαι  τοϋ  φόβου  των  μελλόντων  τον  λογισμόν, 
βαρυνόμενοι  τω  συνειδότι  καί  άγχόμενοι,  καί  τον  πολύν  των  κειμένων  κολάσεων 
φόβον  άπορρΐψαι  σπουδάζοντες,  είς  έτερον  έαυτούς  καταβάλλομεν  βάραθρον, 
άπιστοϋντες  τοϊς  κολαστηρίοις  έκείνοις.  Καί  καθάπερ  οί  πολλω  συνεχόμενοι 
πυρέτιο,  καί  κατά  των  ψυχρών  πηδώντες  ύδάτων,  ούκ  άποτινάσσονται  τό  πνίγος, 
άλλ'  έτερον  έαυτοϊς  προστιθέασι  πϋρ·  ουτω  καί  ημείς,  κεντούμενοι  τω  των 
άμαρτημάτων  συνειδότι,  είς  τον  τής  υπερβολής  εΰριπον  καταποντίζειν  έαυτούς 
άναγκαζόμεθα,  ϊνα  πάντα  άδεώς  άμαρτάνωμεν  τοϋ  λοιποϋ.  Ούδέ  γάρ  μόνον 
παροΰσιν  όργιζόμεθα  τοϊς  άδελφοΐς,  άλλά  καί  άποϋσι  πολλάκις  μαχόμεθα·  δπερ 
ύπερβολή  θηριωδίας  έστί.  Καί  τούς  μέν  μείζους  έαυτών  καί  δυνατωτέρους  καί 
άδικοϋντας  καί  ύβρίζοντας  φέρομεν  μετά  έπιεικείας  πολλής,  διά  τον  παρ'  αύτών 
φόβον,  προς  δέ  τούς  όμοτίμους  καί  έλάττονας  ούδέν  λελυπηκότας  άπεχθανόμεθα. 
Τοσοϋτον  ό  παρά  των  άνθρώπων  φόβος  τοϋ  παρά  τοϋ  Χριστοϋ  μείζονα  έχει  τήν 
ΐσχύν. 

γ'.  ’Έστιν  ούν  ήμΐν  σωτηρίας  έλπίς  τοσαύτην  ένδεικνυμένοις  ολιγωρίαν  καί 
καταφρόνησιν;  πόθεν,  είπέ  μοι;  Τί  τοίνυν  φορτικόν  άπήτησε,  τί  δέ  έπαχθές  παρ' 
ημών  ό  Χριστός;  Μη  όργίζου,  φησί,  τω  άδελφω  σου  εΐκή.  Πολύ  δέ  τούτο 
εύκολώτερον  τοϋ  φέρειν  έτερον  όργιζόμενον  είκή·  έκεΐ  μέν  γάρ  συνήκται  ήδη  τοϋ 
πυρός  ή  ΰλη,  ένταϋθα  δέ,  ούδενός  ύποκειμένου,  τήν  φλόγα  άνάπτεις  αύτός·  ούκ  έστι 
δέ  ίσον,  έτέρου  λαμπάδα  προσάγοντος,  καρτερεΐν  καί  μή  πίμπρασθαι,  καί  μηδενός 
παρακινοϋντος  ήσυχάζειν  καί  ήρεμεΐν  Ό  μέν  γάρ  έκείνου  κρατήσας,  μεγίστης 
φιλοσοφίας  βάσανον  έπεδείξατο·  ό  δέ  τούτο  κατορθών,  ούδενός  αν  εϊη  θαύματος 
άξιος.  Όταν  ούν  τό  μεΐζον  διά  τον  των  άνθρώπων  φόβον  άνύοντες,  διά  τον  τοϋ  Θεού 
μηδέ  τό  έλαττον  βουλώμεθα,  έννόησον  δσης  κολάσεως  καί  τιμωρίας  ύπευθύνους 
καθιστώμεν  έαυτούς.  Τον  τοίνυν  άδελφόν  μή  τον  όμότιμον  μόνον,  μηδέ  έλεύθερον 
νομίσης  είναι,  άλλά  καί  τον  οΐκέτην  Έν  γάρ  Χριστώ  Ίησοϋ  ούτε  δούλος,  ούτε 
έλεύθερος,  κατά  τον  Απόστολον.  "Ωστε  καν  προς  τούς  δούλους,  άγριαίνωμεν  είκή, 
τήν  αύτήν  ύποστησόμεθα  δίκην  άδελφός  γάρ  καί  ούτός  έστι,  καί  τής  έλευθερίας 
ήξίωται  τής  άληθοϋς,  έν  πνεύμα  έχων.  Τίς  ούν  λοιδορίας  καθαρόν  τον  έαυτοϋ  βίον 
καί  οργής  άλογου  καί  ματαίας  έπιδεΐξαι  δύναται;  Μή  γάρ  μοι  τον  όλιγάκις  τούτο 
πάσχοντα  εΐπης,  άλλά  τον  μηδέ  δλως  άλόντα  ποτέ"  έως  δ'  αν  μή  τούτο  δείξης  ήμΐν, 
ούδέ  τήν  άπειλήν  λΰσαι  δυνήση,  διά  τό  μή  συνεχώς  τούτο  παθεΐν.  Καί  γάρ  ό  κλέπτων 
καί  ό  πορνεύων,  καν  άπαξ  μόνον  τήν  άμαρτίαν  έκείνην  έργάσωνται,  ούκ  έπειδή  μή 
πολλάκις  τούτο  τετολμήκασιν,  άφίενται  τής  τιμωρίας,  άλλά  έπειδή  τετολμήκασιν 
δλως,  κολάζονται.  Τό  δέ  έφεξής  τούτω  κείμενον,  τίς  ούκ  αν  των  άπιστων  καί  μύθον 
είναι  νομίσειε,  μετά  τοσαύτης.  σφοδρότητος  άνατετραμμένον  όρων  ύφ'  ημών;  Τού 
γάρ  Θεού  είπόντος·  Έάν  προσφέρης  τό  δώρόν  σου  έπί  τό  θυσιαστήριον,  κάκεΐ 
μνησθής,  δτι  ό  άδελφός  σου  έχει  τι  κατά  σοΰ,  άφες  έκεΐ  τό  δώρόν  σου  έμπροσθεν  τού 
θυσιαστηρίου,  καί  ύπαγε  πρώτον,  διαλλάγηθι  τω  άδελφω  σου,  καί  τότε  έλθών, 
πρόσφερε  τό  δώρόν  σου·  ημείς  δέ  έκπεπολεμωμένοι  προς  άλλήλους  καί  ύπούλως 
διακείμενοι  τοϊς  θυσιαστηρίοις  πρόσιμεν.  Καί  ό  μέν  Θεός  τοσαύτην  τής  ήμετέρας 

καταλ  47.398  λαγής  πεποίηται  σπουδήν,  ώς  άνέχεσθαι  την  αύτοϋ  θυσίαν  μένειν 
άτέλεστον,  καί  την  υπηρεσίαν  έγκόπτεσθαι  υπέρ  τοϋ  την  προς  άλλήλους  απέχθειαν 
καταλϋσαι  καί  την  οργήν  ήμεΐς  δε  οΰτω  τοϋ  πράγματος  άλογοϋμεν,  ώς  καί  ήμέρας 
πολλάς  τήν  έχθραν  διατηρεΐν  κατά  τής  έαυτών  κεφαλής.  Ουδέ  γάρ  τούς 
μνησικακοϋντας  κολάζει  μόνον  ό  Χριστός,  άλλα  καί  τούς  τούτου  μέν 
άπηλλαγμένους  τοϋ  πάθους,  πεπληγμένων  δέ  καταφρονοΰντας  των  άδελφών. 
Επειδή  γάρ  των  ήδικημένων  έστί  τό  μνησικακεΐν,  ό  δέ  άδικων  ούκ  αν  ραδίως 
ληφθείη  τούτω  τω  πάθει,  τούτου  χάριν  τούτον  ήγαγε  προς  έκεϊνον,  δεικνύς  ό'τι  τής 
τιμωρίας  τής  έκείνου  μάλλον  ύπεύθυνός  έστιν  ό  καί  τήν  ρίζαν  τω  άμαρτήματι 
παρασχών.  ’Αλλ’  ήμεΐς  ούδέ  οΰτω  παιδευόμεθα,  άλλα  λυποΰμεν  καί  ύπέρ  των 
τυχόντων  τούς  άδελφούς·  είτα  ώσπερ  ούδενός  γενομένου  δεινού,  ούτως  άμελοϋμεν 
καί  έπιλανθανόμεθα  των  λυπηθέντων  παρ’  ήμών,  καί  τήν  έ'χθραν  είς  μακρόν 
έκτεινομένην  χρόνου  μήκος  περιορώμεν,  ούκ  είδότες  ό'τι  τοσούτω  μείζονα  τίσομεν 
κόλασιν,  όσιο  πλείονας  αν  άφώμεν  έπεισελθεΐν  ήμέρας  τή  λύπη,  τούτω  τε  αύτω,  καί 
τω  δυσκολωτέραν  ήμϊν  γενέσθαι  λοιπόν  τήν  καταλλαγήν.  Ώσπερ  γάρ,  φιλίας 
συνεχούσης  ήμάς,  ούδέν  εύκόλως  των  διαιρούντων  ίσχϋσαι  καί  πιστευθήναι 
δυνήσεταν  ούτως,  έχθρας  προκαταλαβούσης  ήμών  τάς  ψυχάς,  πάντα  εύκολα  καί 
ράστα  τοϊς  βουλομένοις  ήμϊν  συγκρούειν  έπιπλεΐόν  έστι,  των  μέν  χρηστών 
άπιστουμένων,  πιστευομένων  δέ  μόνων  των  πονηρών.  Διά  ταϋτα  κελεύει  τό  δώρον 
άφέντας  έπί  τοϋ  θυσιαστηρίου,  πρώτον  διαλλαγήναι  τω  άδελφω,  ΐνα  μάθωμεν,  ότι  εί 
έν  έκείνω  τω  καιρω  άναβάλλεσθαι  τήν  καταλλαγήν  ταύτην  ού  χρή,  πολλω  μάλλον 
έν  έτέροις.  Ήμεΐς  δέ  τα  μέν  σύμβολα  των  πραγμάτων  κατέχομεν,  τής  δέ  άληθείας 
αύτής  έκπεπτώκαμεν,  άσπαζόμενοι  μέν  άλλήλους  μέλλοντος  τοϋ  δώρου 
προσφέρεσθαι,  χείλεσι  δέ  ώς  έπί  τό  πολύ  καί  στόματι  τούτο  ποιοϋντες  μόνον.  Ό  δέ 
Κύριος  ού  τούτο  βούλεται,  άλλα  τό  άπό  τής  ψυχής  φίλημα,  καί  τον  άπό  τής  καρδίας 
άσπασμόν  διδόναι  τω  πλησίον  ήμάς.  Τούτο  γάρ  έστιν  άσπάσασθαι  άληθώς,  έκεΐνο  δέ 
σκηνή  τις  καί  ύπόκρισις,  καί  παροξύνειε  μάλλον  αν  τον  Θεόν  ή  καταλλάξειεν  ό  οΰτω 
φιλών.  Τήν  γάρ  ειλικρινή  καί  έρριζωμένην  φιλίαν  έπιζητεΐ  παρ’  ήμών,  ού  ταύτην, 
ής  τό  μέν  σχήμα  πολύ  καί  τήν  μόρφωσιν  περιφέρομεν,  τήν  δέ  δύναμιν  πάσαν 
έσβέσαμεν,  δπερ  καί  αύτό  τεκμήριον  των  κατεχουσών  ήμάς  άνομιών  έστι.  Διά  γάρ  τό 
πληθυνθήναι  τήν  άνομίαν,  φησΐ,  ψυγήσεται  ή  άγάπη  των  πολλών.  Καί  ταΰτα 
πράττομεν  άνθρωποι,  μήτε  όργίζεσθαι,  μήτε  έχθρούς  έχειν  κελευσθέντες  τινάς,  εί  δέ 
ποτέ  καί  σχοίημεν,  έφ’  ήμέρας  μόνον  Ό  ήλιος  γάρ,  φησΐ,  μή  έπιδυέτω  έπί  τω 
παροργισμω  ύμών  Καί  ούδέ  μέχρι  τούτου  ίστάμεθα,  άλλά  καί  έπιβουλάς  κατ’ 
άλλήλων  ράπτομεν,  καί  δι'  ών  λέγομεν  καί  δι'  ών  πράττομεν  δάκνοντες  τά  οίκεΐα 
μέλη  καί  κατεσθίοντες·  δπερ  λαμπράς  μανίας  έστί.  Καί  γάρ  τούς  άνιάτως 
δαιμονώντας  καί  μαινομένους  άπό  τούτου  μάλιστα  δοκιμάζομεν.  Τί  δέ  ό  περί  τού 
άντιδίκου  νόμος,  καί  ό  περί  τής  έπιθυμίας  τής  άτοπου,  καί  των  άκολάστων 
οφθαλμών,  καί  τής  άλογου  φιλίας  καί  έπιβλαβοΰς;  Ό  γάρ  δεξιός  οφθαλμός,  καί  ή 
δεξιά  χειρ,  ούδέν  ήμϊν  έτερον  αΐνίττεται,  ή  τούς  έπί  βλάβη  φιλοΰντας  ήμάς·  καί  ό 
περί  των  άπολελυμένων  δέ  γυναικών  ύπό  τίνος  ού  κατελύθη  καί  κατεπατήθη 
πολλάκις; 

47.399  δ'.  Τούς  γάρ  περί  τού  μή  δεΐν  όμνύναι  κειμένους  καί  αίσχύνομαι 
λέγειν,  ού  διά  τάς  ορκωμοσίας  μόνον,  άλλά  καί  διά  τάς  έπιορκίας  τάς  συνεχείς.  Εί 
γάρ  καί  τό  όμνύναι,  καν  εύορκή  τις,  έγκλημα  καί  έντολής  παράβασις,  πού  τήν 
έπιορκίαν  θήσομεν;  Εί  γάρ  τό  περισσόν  τού  ναί  καί  τού  ου  έκ  τού  Πονηρού,  τό  καί 
τούτου  περισσότερον  τίνος  έσται  λοιπόν;  Είτα  πάλιν  φησίν  Έάν  τίς  σε  ραπίση  είς 
τήν  δεξιάν  σιαγόνα,  στρέψον  αύτω  καί  τήν  άλλην  καί  τω  θέλοντί  σοι  κριθήναι,  καί 
τον  χιτώνά  σου  λαβεΐν,  άφες  αύτω  καί  τό  ίμάτιον  καί  έάν  τίς  σε  άγγαρεύση  μίλιον 

εν,  ύπαγε  μετ'  αύτοΰ  δύο·  και  τώ  αίτοϋντί  σε  δίδου,  καί  τον  θέλοντα  από  σοϋ 
δανείσασθαι  μή  αποστροφής.  Τί  αν  τις  ε’ίποι  προς  ταΰτα;  Έφ'  έκαστου  γάρ  των 
είρημένων  δακρύειν  μόνον  καί  έγκαλύπτεσθαι  λείπεται·  ούτως  έκ  διαμέτρου  προς 
την  έναντίαν  άντεταξάμεθα,  εις  κρίσεις  καί  μάχας  καί  δίκας  καί  αμφισβητήσεις  τον 
άπαντα  χρόνον  άναλίσκοντες,  καί  μηδέ  βραχεϊαν  έπήρειαν  φέροντες,  μή  τήν  άπό 
των  πραγμάτων,  μή  τήν  άπό  των  ρημάτων,  άλλα  καί  προς  τό  τυχόν  έκθηριούμενοι. 
Εί  δέ  έχοις  τινάς  λέγειν  των  πολλά  μεν  άνηλωκότων  εις  πένητας, 
καταφρονουμένων  δέ  διά  τήν  πενίαν  ύστερον,  καί  μυρία  πασχόντων  κακά,  ολίγους 
μέν  τούτους  καί  εύαριθμήτους  έρεΐς·  πλήν  άλλ'  ούδέ  οΰτω  τον  ένταϋθα 
άναγεγραμμένον  ήμϊν  φιλόσοφον  έδειξας·  πολύ  γάρ  ούτος  έκείνου  τού  βίου 
πνευματικώτερος.  Ούδέ  γάρ  έστιν  ίσον  έκόντα  δούναι,  καί  άποστερούμενον  πάντων 
ένεγκεΐν.  Τί  δέ  λέγω  ένεγκεΐν;  ό  γάρ  ό  Χριστός  είπε,  πολλω  τούτου  πάλιν  μεϊζόν 
έστι.  Τοσοϋτον  δέ  άπέστησεν  ό  λόγος  των  άδικουμένων  τάς  ψυχάς  τής  προς  τούς 
άδικοϋντας  οργής,  ώς  μή  μόνον  ύπέρ  των  ήδη  ληφθέντων  μή  δυσχεραίνειν,  άλλα 
καί  των  ύπολειφθέντων  έκόντας  παραχωρεϊν,  καί  τής  έκείνων  μανίας  περί  τό  κακώς 
ποιεΐν  μείζονα  περί  τό  κακώς  πάσχειν  έπιδείκνυσθαι  τήν  προθυμίαν  ήμάς.  "Οταν  γάρ 
ό  βουλόμενος  άδικεΐν  εύρη  τον  άδικούμενον  πλέον  παρεσκευασμένον  προς  τό 
παθεϊν  ήπερ  έκεϊνος  έβούλετο,  καί  τήν  έπιθυμίαν  έμπλήσας  τήν  έαυτοϋ,  τον 
έπηρεασθέντα  έκ  περιουσίας  ϊδη  φιλοτιμούμενον,  άπεισιν  ήττημένος,  τήν 
ύπερβολήν  τής  άνεξικακίας  έρυθριάσας·  καν  γοϋν  θηρίον  ή,  καν  έτερόν  τι  τούτου 
χαλεπώτερον,  μετριώτερος  έσται  τού  λοιπού,  τήν  τε  αύτοΰ  κακίαν  καί  τήν  άρετήν 
έκείνου  καλώς  άπό  τής  συγκρίσεως  ταύτης  ίδών.  Τούτον  έγώ  τον  βίον  έπιζητώ  νΰν, 
όν  μόνον  έν  ταϊς  Γραφαϊς  κείμενον  όρώ,  άλλαχοΰ  δέ  καί  έπί  τών  έργων  ούδαμοΰ.  Μή 
γάρ  μοι  τον  ήδικημένον  ε’ίπης  καί  στέγοντα·  συμβαίνει  γάρ  καί  παρά  άδυναμίαν 
τούτο  παθεϊν.  Εί  δέ  καί  προς  τούς  όμοτίμους  καί  οίς  δυνατόν  έπεξελθεϊν  έπεδείξατο 
τούτο,  άλλα  ού  μέχρι  τοσούτου,  ώς  καί  τήν  έπιθυμίαν  ύπερακοντίσαι  τήν  έκείνου, 
καί  πλέον  ών  έβούλετο  δούναι,  καί  τοΐς  έκοντί  προστεθεΐσι,  τήν  έπί  τοΐς  βία 
άποσπασθεϊσι  δεϊξαι  μακροθυμίαν.  Τό  δέ  τούτων  πάλιν  άνώτερον  καί  αύτής 
άπτόμενον  τής  κορυφής,  τούς  τα  τοιαΰτα  έργαζομένους  εις  ήμάς,  καί  έπηρεάζοντας 
καί  χρήμασι  καί  σώμασι  καί  τοΐς  άλλοις  άπασιν,  έν  φίλων  τάξει,  καί  φίλων  τών 
γνησίων  κατατάττειν  έκέλευσεν  ό  Χριστός.  Μή  γάρ  προσδίδου  μόνον  τώ  άρπάζοντι 
καί  πλεονεκτοΰντι,  φησίν,  άλλα  καί  φίλει  τούτον  φιλία  τή  47.400  σφοδροτάτη  καί 
είλικρινεΐ.  Τούτο  δή,  τούτο  καί  παραστήσαι  βουλόμενος  ειπεν  Εΰχεσθε  ύπέρ  τών 
έπηρεαζόντων  ύμάς·  δπερ  έπί  τών  σφόδρα  άγαπωμένων  ποιεΐν  εΐώθαμεν  μόνον.  Καί 
ΐνα  μή  πάλιν  ύπερβολής  νομίσης  είναι  τα  ρήματα,  καί  τήν  διαβολικήν  έπεισαγάγης 
άπάτην,  προστίθησι  τώ  πράγματι  λογισμόν,  καί  αιτίαν  δικαίαν  λέγων  Έάν  γάρ 
άγαπήσητε  τούς  άγαπώντας  ύμάς,  τίνα  μισθόν  έχετε;  ούχί  καί  οί  τελώναι  τό  αύτό 
τούτο  ποιοΰσι;  Καί  έάν  άσπάσησθε  τούς  άσπαζομένους  ύμάς,  τί  περισσόν  ποιείτε; 
ούχί  καί  οί  έθνικοί  τούτο  ποιοΰσιν;  Όταν  ούν  τών  τελωνών  καί  τών  έθνικών  μηδέν 
κατά  τοΰτο  διαφέρωμεν,  πώς  ού  πενθεϊν  άξιον  καί  κατακόπτεσθαι;  Καί  είθε  τούτο 
μόνον  ήν  τό  δεινόν  νΰν  δέ  τοσούτου  άποδέομεν  τούς  έχθρούς  άγαπάν,  ώς  καί  τούς 
άγαπώντας  άποστρέφεσθαι  καί  μισεΐν.  Τό  γάρ  βασκαίνειν  καί  φθονεϊν,  καί  δι'  ών 
πράττομεν  καί  δι'  ών  λέγομεν  τήν  δόξαν  αύτών  καθαιρεΐν  καί  τήν  εύδοκίμησιν,  τών 
σφόδρα  μισούντων  καί  άποστρεφομένων  έστίν.  Ούτως  ού  μόνον  τών  έθνικών  ούδέν 
διαφέρομεν,  άλλά  καί  πολλω  χείρον  αύτών  έν  τούτω  διακείμεθα.  Καί  ό  μέν  Χριστός 
εΰχεσθαι  ύπέρ  τών  έπηρεαζόντων  έκέλευσεν,  ήμεϊς  δέ  δόλους  ράπτομεν,  καί  τούς 
καταρωμένους  εύλογεϊν  κελευσθέντες,  μυρίαις  άραϊς  περιβάλλομεν.  Τί  ταύτης 
σφοδρότερον  τής  έναντιώσεως  γένοιτ'  αν  καί  τής  μάχης,  ήν  μαχόμεθα  τώ  ταΰτα 
νομοθετήσαντι,  πάσιν  αύτοΰ  τοΐς  προστάγμασιν  έξ  έναντίας  ίστάμενοι;  Τήν  γάρ  τής 

κενοδοξίας  τυραννίδα,  ην  αυτός  μέν  διά  των  έξης  ρημάτων  κατέλυσεν,  ημείς  δε 
ηύξήσαμεν,  ούκ  έπί  τάς  εύχάς  μόνον  καί  νηστείας  καί  τάς  έλεημοσύνας,  άλλα  καί  έπί 
τά  άλλα  πάντα  έλκύσαντες  αυτής  την  άρχήν,  καί  παντός  μάλλον  άργυρωνήτου  τή 
μανία  ταύτης  ύποθέντες  έαυτούς  διά  τό  πάσιν  είναι  δήλον,  παρίημι,  τοσοϋτον  είπών, 
ότι  των  άνθρώπων  οί  μέν  είς  έσχάτην  καταφρόνησιν  έκδόντες  έαυτούς,  ούδενί  των 
προστεταγμένων  προσέχουσιν,  οί  δέ  έκ  βραχείας  μοίρας  ύπακούειν  θελήσαντες,  καί 
τινας  των  έντολών  φυλάξαι  σπουδάσαντες,  καί  ούτοι  πάλιν  είς  την  αύτήν  έκείνοις 
ζημίαν  κατέστρεψαν,  διά  τό  μη  θελήσαι  τής  κενοδοξίας  άποδύσασθαι  τούς  δεσμούς. 
Καί  ό  μέν  ούδέ  δλως  δίδωσιν  έλεημοσύνην,  ό  δέ  παρέχων  μέν  τοϊς  δεομένοις  τινά 
των  έαυτοϋ,  μετά  κενοδοξίας  δέ  τούτο  ποιων,  ούδέν  άμεινον  τού  μη  δεδωκότος 
διάκειται.  Ούτως  άπαντας  πανταχόθεν  είς  τάς  έαυτοϋ  παγίδας  ένέβαλεν  ό  Πονηρός. 
Εί  δέ  τις  καί  ταύτην  δυνηθείη  διεκδϋναι  την  βλάβην,  ύπό  τής  άπονοίας  κατασχεθείς, 
πάλιν  τό  αύτό  πτώμα  κατέπεσε,  μάλλον  δέ  καί  πολλώ  χαλεπώτερον  ού  γάρ  τούτο 
ζημιωθείς  μόνον,  δπερ  έποίησεν,  άπεισιν,  άλλά  καί  κακόν  τι  προσλαβών.  Πολλούς  δέ 
έγωγε  οίδα,  ού  ταύταις  μόνον  άλισκομένους  ταϊς  αίτίαις,  άλλά  καί  διά  τό  φιλεΐν  καί 
διά  τό  δυσωπεΐσθαι,  καί  δι'  έτέρας  πολλάς  τοιαύτας  έπαρκοΰντας  προφάσεις  τοϊς 
δεομένοις,  ού  διά  τον  τού  Θεού  φόβον  καί  την  έντολήν.  Τοσούτων  ούν  δντων  των 
λυμαινομένων  ταϊς  πράξεσι  ταϊς  άγαθαΐς,  τίς  ταχέως  σωθήναι  δυνήσεται  των 
τούτοις  περιπεπτωκότων  τοϊς  κακοΐς; 

ε.  Τό  δέ,  ’Άφες  ήμΐν  τά  όφειλήματα  ημών,  ώς  καί  ημείς  άφίεμεν  τοϊς 
όφειλέταις  ημών,  τίς  άρα  ό  μετά  παρρησίας  έρών;  Καν  γάρ  μηδέν  άδικήσωμεν  τούς 
έχθρούς,  άλλ'  δμως  την  πληγήν  άνίατον  έχομεν.  'Ο  δέ  Χριστός  ούχ  ούτως  άφιέναι 
βούλεται  μόνον,  άλλά  καί  είς  τούς  πρώτους  τών  φίλων  αύτούς  άριθμεΐν.  Διά  τούτο 
γοΰν,  καθώς  έ'φθην  είπών,  καί  ύπερεύχεσθαι  47.401  τούτων  προσέταξεν.  Έάν  δέ 
άδικής  μέν  μηδέν,  άποστρέφη  δέ,  καί  ούχ  ήδέως  όράς,  καί  τό  τραύμα  έ'χης  ένακμάζον 
σου  τή  ψυχή,  οΰπω  την  έντολήν  έποίησας,  ήν  προσέταξέ  σοι  ό  Χριστός.  Πώς  ούν 
αύτός  ιλεων  γενέσθαι  τον  Θεόν  παρακαλεΐς.  τοϊς  είς  σέ  πεπλημμεληκόσιν  οΰπω 
γεγονώς  ϊλεως  αύτός;  Τό  τοιοΰτον  καί  τις  σοφός  διασύρων  φησίν  "Ανθρωπος 
άνθρώπω  συντηρεί  οργήν,  καί  παρά  Κυρίου  ζητεί  ’ίασιν;  έπ’  άνθρωπον  τον  όμότιμον 
αύτού  ούκ  έχει  έλεος,  καί  περί  τών  άμαρτιών  αύτοΰ  δεΐται;  αύτός  σάρξ  ών  διατηρεί 
μήνιν,  καί  τίς  έξιλάσεται  τάς  άμαρτίας  αύτού;  Έβουλόμην  σιγήσαι  λοιπόν,  καί  μέχρι 
τών  είρημένων  στήσαι  τον  λόγον  ούτως  αίσχύνομαι  καί  έρυθριώ  περαιτέρω 
προελθεΐν  τον  γάρ  πόλεμον  τούτον,  δν  ήράμεθα  προς  τάς  έντολάς  τού  Χριστού,  καί 
την  έχθραν  την  άκήρυκτον,  προίών  ό  λόγος  τρανότερον  δείκνυσιν.  Αλλά  τί  τό 
κέρδος  άπό  τής  ήμετέρας  σιγής,  τών  πραγμάτων  οΰτω  βοώντων  την  μάχην,  καί  προ 
τών  πραγμάτων  δέ  αύτών  τού  μέλλοντος  κρίνειν  ημάς  πάντα  εΐδότος  σαφώς;  Τό  μέν 
ούν  μη  θησαυρίζειν  έπί  τής  γής,  άλλ’  έν  ούρανώ,  εί  καί  ολίγους,  δμως  εΰροι  τις  αν 
κατωρθωκότας  καλώς·  οί  γάρ  λοιποί  πάντες  ώσπερ  τούναντίον  άκούσαντες,  καί 
παραγγελθέντες  έπί  τής  γής  θησαυρίζειν,  ούτως  άφιέντες  τον  ούρανόν, 
προστετήκασιν  άπασι  τοϊς  έν  τή  γή,  καί  περί  την  τών  χρημάτων  μαίνονται 
συλλογήν,  καί  τον  Θεόν  μισήσαντες,  άγαπώσι  τον  μαμωνάν  τό  δέ,  Μη  μεριμνήσητε 
περί  την  αΰριον,  ούδένα  ούτε  άκούσαντα,  ούτε  πεισθέντα  οίδα  έγώ  διά  την 
όλιγοπιστίαν  ημών.  Διά  τούτο  ταύτην  έγκαλυψάμενος  παρελεύσομαι  τήν  έντολήν. 
’Έδει  μέν  γάρ  καί  άπλώς  άποφαινόμενον  πιστεύεσθαι  τον  Χριστόν  νΰν  δέ  ούδέ 
λογισμούς  άναντιρρήτους  είπών,  καί  ύποδείγματα  παραγαγών,  τό  τε  τών  ορνίθων 
καί  τού  χόρτου,  πιστεύεται  παρ’  ημών,  άλλ’  ομοίως  τοϊς  έθνεσι,  τάχα  δέ  καί 
μικροψυχότερον  ύπέρ  τής  τούτων  φροντίδος  δακνόμεθα,  καί  μηδέ  εΰχεσθαι  ύπέρ 
αύτών  κελευσθέντες,  άπασαν  περί  ταΰτα  τήν  σπουδήν  άναλίσκομεν.  Ταύτην  ούν, 
δπερ  έφην,  έρυθριάσας  παρελεύσομαι  τήν  έντολήν  έπί  δέ  τοϊς  μετά  ταΰτα  ήξω,  εϊ 

πώς  τινα  τής  αισχύνης  ταύτης  ευρώ  παραμυθίαν  μικρόν.  Τί  τοίνυν  μετά  ταϋτα  λέγει; 
Μη  κρίνετε,  ίνα  μη  κριθήτε.  Έγώ  μέν  ούν  παραμυθίαν  ωμήν  εύρήσειν  τής  ήμετέρας 
αισχύνης,  όρώ  δε  προσθήκην  ούκ  έλάττονα  των  προτέρων.  Εί  γάρ  καί  μηδέν  έτερον 
ήμϊν  πεπλημμέλητο,  τούτο  γοϋν  ικανόν  είς  έσχάτην  γέενναν  άπαγαγεΐν  οΰτω  των 
μέν  έτέροις  άμαρτανομένων  πικροί  καθήμεθα  δικασταί,  τάς  δέ  έαυτών  δοκούς 
παρορώμεν,  καί  είς  τό  τα  των  άλλων  πολυπραγμονεϊν  καί  καταδικάζειν  δαπανάται 
ήμϊν  άπας  ό  βίος.  Καί  ούδένα  αν  εΰροις  ταχέως  ού  βιωτικόν  άνδρα,  ού  μοναχόν,  ού 
τού  κλήρου,  ταύτης  έλεύθερον  τής  αμαρτίας·  καίτοι  γε  τοσαύτης  άπειλής  κειμένης 
αύτή·  Έν  φ  γάρ  κρίματι  κρίνετε,  κριθήσεσθε,  φησί·  καί,  Έν  φ  μέτρω  μετρεϊτε, 
άντιμετρηθήσεται  ύμϊν.  ’Αλλ'  όμως  κόλασιν  μέν  τοσαύτην,  ήδονήν  δέ  τής  άμαρτίας 
ούδεμίαν  ταύτης  έχούσης,  άπαντες  έπιτρέχομεν  τφ  κακφ,  καθάπερ  σπουδάζοντες 
καί  φιλονεικοϋντες,  μη  μόνον  διά  μιας,  άλλά  καί  διά  πολλών  οδών  είς  τήν  τής 
γεέννης  κάμινον  εΐσελ  47.402  θεϊν.  Καί  ού  προς  τά  δοκοϋντα  έπίπονα  είναι  μόνον, 
άλλά  καί  προς  τά  κουφότερα  τούτων  ομοίως  άναπεπτώκαμεν,  έπ'  ίσης  καί  ταϋτα 
κάκεϊνα  παραβαίνοντες,  καί  δεικνύντες  διά  των  ρόστων,  ό'τι  καί  τά  έπιπονώτερα  διά 
τήν  οΐκείαν  καταφρόνησιν,  ού  διά  τό  βαρύ  των  προσταγμάτων  ούκ  έξανύομεν. 
Ποιον  γάρ,  είπέ  μοι,  πόνον  έχει,  τό  μη  πολυπραγμονεϊν  τά  άλλότρια,  μηδέ 
καταδικάζειν  τά  των  πλησίον  πλημμελήματα;  Τούναντίον  μέν  ούν,  πόνου  δεΐται  τό 
περιεργάζεσθαι  καί  κρίνειν  έτέρους.  Τίς  ούν  ταϋτα  άκούσας  πιστεύσει  ποτέ  ήμϊν,  ό'τι 
έκ  ραθυμίας,  άλλ'  ούκ  άπό  σπουδής  καί  τοϋ  μή  βούλεσθαι  προς  τό  παρακούειν 
ήλθομεν;  Όταν  γάρ  ά  μέν  έπιτάττει  ποιεΐν,  εύκολα  καί  ρόστα  τοΐς  βουλομένοις,  ά  δέ 
άπαγορεύει  χαλεπώτερα  καί  έπίπονα,  ημείς  δέ  τά  προστεταγμένα  άφέντες,  τά 
κεκωλυμένα  πράττομεν,  άρα  ούχ  ώς  φιλονεικοϋντας  αύτφ  ταϋτα  άμαρτάνειν 
φήσουσιν  ημάς  οί  έχθροί;  Καί  γάρ,  ό'τι  πόνον  ούδένα  έχει  τά  έπιτάγματα  τοϋ  Χριστού, 
αύτός  άπεφήνατο  λέγων  ’Άρατε  τον  ζυγόν  μου  έφ'  ύμάς·  ό  γάρ  ζυγός  μου  χρηστός, 
καί  τό  φορτίον  μου  έλαφρόν  έστιν.  Άλλ'  ημείς  ύπό  τής  άφάτου  ραθυμίας,  φορτικά  τά 
κοϋφα  ποιοΰμεν  φαίνεσθαι  τοΐς  πολλοΐς.  Τφ  μέν  ούν  άργεΐν  καί  καθεύδειν 
βουλομένω  διαπαντός  καί  τό  σιτίων  μετασχεΐν  καί  πότου  πάντως  έπίπονον  είναι 
δοκεϋ  οί  δέ  έγρηγορότες  καί  νήφοντες  ούδέ  προς  τά  πάνυ  θαυμαστά  καί 
δυσκατόρθωτα  άναδύονται,  άλλά  μετά  πλείονος  ούτοι  θάρσους  κατατολμώσιν 
αύτών,  ή  των  σφόδρα  εύκολων  οί  παρειμένοι  καί  ύπνηλοί.  Ούδέν  γάρ,  ούδέν  ούτως 
έστί  ράδιον,  ό  μή  σφόδρα  βαρύ  καί  έπαχθές  ό  πολύς  δείκνυσιν  δκνος  ήμϊν,  ώσπερ 
έπίπονον  καί  δυσχερές,  δ  μή  λίαν  εΰκολον  ή  σπουδή  καί  ή  προθυμία  ποιεί.  Τί  γάρ, 
είπέ  μοι,  τοϋ  καθ'  έκάστην  ημέραν  κινδυνεύειν  κινδύνους  θάνατον  άπειλοϋντας 
χαλεπώτερον  ήν;  Άλλ'  όμως  έλαφρόν  τούτο  ό  μακάριος  έκάλεσε  Παύλος,  ούτωσί 
λέγων  Τό  γάρ  παραυτίκα  έλαφρόν  τής  θλίψεως,  καθ'  ύπερβολήν  είς  ύπερβολήν 
αιώνιον  βάρος  δόξης  κατεργάζεται  ήμϊν.  Εί  γάρ  καί  τή  φύσει  τό  πράγμα  βαρύ,  άλλά 
τή  των  μελλόντων  έλπίδι  γίνεται  κοϋφον  ήν  δή  καί  αύτός  αιτίαν  τέθεικεν  είπών 
Μη  σκοπούντων  ήμών  τά  βλεπόμενα,  άλλά  τά  μή  βλεπόμενα. 

ς'.  ’Ίδωμεν  δέ  καί  τά  έξής.  Μή  δώτε,  φησί,  τά  αγία  τοΐς  κυσί,  μηδέ  ρίψητε 
τούς  μαργαρίτας  ύμών  έμπροσθεν  των  χοίρων.  Ό  μέν  ούν  Χριστός  καί  έν 
προστάγματος  τάξει  τήν  έντολήν  δέδωκεν  ημείς  δέ  ύπό  κενοδοξίας  καί  φιλοτιμίας 
άλογου  καί  τούτο  τό  πρόσταγμα  άνετρέψαμεν,  άνθρώπους  φθόρους  καί  άπιστους  καί 
μυρίων  γέμοντας  κακών  άπλώς  καί  άνεξετάστως  είς  τήν  των  μυστηρίων 
παραδεχόμενοι  κοινωνίαν,  καί  πριν  ή  τής  οικείας  γνώμης  δούναι  βάσανον  άκριβή, 
πάντα  τον  περί  των  δογμάτων  αύτοΐς  έκκαλύπτοντες  λόγον,  καί  τά  προπύλαια  οΰπω 
δυνηθέντας  ίδεΐν  άθρόως  είς  τά  άδυτα  άγοντες.  Διά  γοΰν  τούτο  των  οΰτω 
τελεσθέντων  τινές  ταχέως  άποπηδήσαντες,  μυρία  είρ  47.403  γάσαντο  δεινά.  Καί  ούκ 
έπί  των  άλλων  μόνον,  άλλά  καί  έφ'  ήμών  αύτών  τήν  φρικωδεστάτην  ταύτην 

παραβλέπομεν  έντολήν,  ήνίκα  αν  των  αθανάτων  μυστηρίων  δέοι  μετασχεΐν,  μετά 
τής  έγκειμένης  ήμΐν  ακαθαρσίας  τε  καί  αναισχυντίας  τοϋτο  ποιοΰντες  πολλάκις.  Ού 
ταύτας  δέ  μόνον  τάς  έντολάς,  άλλα  καί  τάς  έξης  ύπό  πάντων  όλοσχερώς 
άνατετραμμένας  ’ίδοι  τις  αν,  Είπόντος  γάρ  τοΰ  Χρίστου,  Όσα  έάν  θέλητε  ϊνα  ποιώσιν 
ύμϊν  οί  άνθρωποι,  οΰτω  καί  ύμεϊς  ποιείτε  αύτοΐς·  ημείς  πάντα  ποιοϋμεν  ά  πάσχειν  μη 
θέλομεν,  καί  κελευσθέντες  διά  τής  στενής  πύλης  είσελθεϊν,  την  εύρύχωρον 
έπιζητοϋμεν  πανταχοϋ,  Καί  τό  μεν  των  βιωτικών  τινας  ταύτην  άσπάζεσθαι  καί 
φιλεΐν,  ού  σφόδρα  έστί  θαυμαστόν  τό  δέ  άνδρας  έσταυρώσθαι  δοκοϋντας  πλέον 
έκείνων  άνιχνεύειν  αύτήν,  τοϋτό  έστι  τό  πολλής  έκπλήξεως  γέμον,  μάλλον  δέ  καί 
αίνίγματι  έ'οικε  τό  πράγμα.  Των  γάρ  μοναχών  ώς  έπιπολύ  πάντων  ταϋτα  εύθέως 
πρώτον  άκούση  τά  ρήματα,  ε’ί  ποτέ  αύτούς  είς  οικονομίαν  τινά  παρακαλέσεις  έλθεϊν, 
έρωτώντων  ε’ί  γε  άνάπαυσιν  έστιν  εύρεϊν,  καί  εί  γε  δύναται  άναπαϋσαι  ό  καλών,  καί 
άνω  καί  κάτω  πολύ  τό  τής  άναπαύσεως  όνομα.  Τί  λέγεις,  άνθρωπε;  την  τεθλιμμένην 
κελευσθείς  βαδίζειν  οδόν  περί  άναπαύσεως  έρωτας,  καί  διά  τής  έστενοχωρημένης 
προσταχθείς  πύλης  είσελθεϊν  εύρύχωρον  έπιζητεΐς;  καί  τί  ταύτης  τής  διαστροφής 
χείρον  γένοιτ'  άν;  Ίνα  δέ  μη  νομίσης  έτέρους  με  καταδικάζοντα  ταϋτα  λέγειν  νϋν, 
τό  έμαυτοΰ  σοι  έρώ.  Ότε  γάρ  πρώην  έγώ  έγνώκειν,  την  πόλιν  άφείς,  έπί  τάς  σκηνάς 
τών  μοναχών  έλθεϊν,  πολύς  ήμην  τοϋτο  έρευνών  καί  πολυπραγμονών,  πόθεν  ή  τών 
άναγκαίων  έσται  χορηγία,  καί  εί  δυνατόν  άρτον  έσθίειν  έφήμερόν  τε  καί  νεαρόν,  καί 
εί  μη  τις  ό  καταναγκάζων  έλαίω  χρήσθαι  τώ  αύτώ  προς  λύχνον  τε  καί  τροφήν,  εί  μη 
τις  ό  προς  τήν  τών  οσπρίων  ταλαιπωρίαν  ώθών  καί  είς  έ'ργον  έμβάλλων  χαλεπόν, 
οιον  σκάπτειν  ή  ξυλοφορεΐν  κελεύων  ή  ύδροφορεΐν,  καί  τά  άλλα  πάντα  τά  τοιαϋτα 
ύπηρετεΐν  καί  δλως  ό  περί  τής  άναπαύσεως  λόγος  ήν  πολύς  ήμΐν.  Καί  οί  μέν  τάς  τών 
άρχόντων  ύπηρεσίας  καί  τάς  τών  δημοσίων  διοικήσεις  άναδεχόμενοι,  τούτων 
πολυπραγμονοϋσιν  ούδέν,  άλλ'  εί  μόνον  κέρδος  έχοι  τό  πράγμα,  κέρδος  έπίκαιρον, 
καν  ύπέρ  τούτου  θαρρήσαι  δυνηθώσί  ποτέ,  ού  πόνους,  ού  κινδύνους,  ούκ  άτιμίας,  ού 
διακονίας  δουλοπρεπεΐς,  ούκ  άποδημίας  μακράς,  ού  τήν  έν  άλλοτρία  διαγωγήν,  ούχ 
ύβρεις,  ού  βασάνους,  ού  καιρών  μεταβολήν,  ού  τό  προς  τώ  τέλει  σφαλήναι  τής 
έλπίδος  πολλάκις,  ού  θανάτους  άώρους,  ού  τον  τών  οικείων  χωρισμόν,  ού  γυναικός 
έρημίαν  καί  παίδων,  ούκ  άλλο  ούδέν  δυσχερών  έννοοϋσι  λοιπόν  άλλ'  ύπό  τής  τών 
χρημάτων  έπιθυμίας  έκβακχευθέντες,  πάντα  ύπομένουσι,  δι'  ών  ταύτης 
έπιτεύξεσθαι  προσδοκώσιν.  Ημείς  δέ,  ού  χρημάτων  ούδέ  γής  προκειμένης  ήμΐν,  άλλ' 
ούρανών  καί  τών  έν  τοΐς  ούρανοΐς  άγαθών,  ά  μήτε  οφθαλμός  είδε,  μήτε  ούς  ήκουσε, 
μήτε  έπί  καρδίαν  άνθρώπου  άνέβη,  ύπέρ  άναπαύσεως  πυνθανόμεθα·  τοσοϋτόν  έσμεν 
έκείνων  έλεεινότεροι  καί  μαλακώτεροι.  Τί  φής,  άνθρωπε;  προς  τον  ούρανόν 
στέλλεσθαι  μέλλων,  καί  τήν  βασιλείαν  τήν  έκεΐσε  λαμβάνειν,  έρωτας  εΐ  τι  δυσχερές 
κατά  τήν  όδόν  ταύτην  καί  τήν  άποδημίαν  έστί,  καί  ούκ  αισχύνη  ούδέ  έρυθριάς,  ούδέ 
άπελθών  47.404  κατορύττεις  σαυτόν;  Καν  γάρ  άπαντα  ή  τά  έν  άνθρώποις  δεινά,  καν 
λοιδορίαι,  καν  ύβρεις,  καν  άτιμίαι,  καν  συκοφαντίαι,  καν  ξίφος,  καν  πϋρ,  καν 
σίδηρος  καί  θηρία  καί  καταποντισμοί,  καν  λιμός  καί  νόσος  καί  όσα  έξ  άρχής  είς  τό 
παρόν  ό  βίος  ήνεγκε  χαλεπά,  ού  καταγελάσεις  πάντων,  είπέ  μοι,  καί  καταφρονήσεις; 
έννοήσεις  δέ  δλως  ταϋτα;  Καί  τί  ταύτης  γραωδέστερον  γένοιτ'  άν  τής  ψυχής,  τί  δέ 
ταπεινότερόν  τε  καί  άθλιώτερον;  Τον  γάρ  τή  τών  ούρανίων  έπιθυμία  ληφθέντα  ού 
λέγω  μόνον,  δτι  άνάπαυσιν  ού  χρή  ζητεΐν,  άλλ'  ούδέ  παρούσης  αίσθάνεσθαι.  "Η  πώς 
ούκ  άτοπον,  τούς  μέν  άτόπως  έρώντας  ούτως  είναι  τών  έρωμένων  δλους,  ώς  πλήν 
έκείνων  καί  τής  έκείνων  συνουσίας  μηδέν  ήγεΐσθαι  έτερον  ήδύ  τών  έν  τώ  παρόντι 
βίω,  καίτοι  γε  δντων  πολλών  ημάς  δέ  ούκ  άτόπω  τινί,  άλλά  τώ  πάντων  άνωτέρω 
ληφθέντας  έρωτι  μη  μόνον  παρούσης  άναπαύσεως  μη  καταφρονεΐν,  άλλά  καί 
άποϋσαν  έκζητεΐν; 

ζ.  Οΰπω  ούδένα,  αγαπητέ,  των  ουρανίων  έ'λαβεν  έπιθυμία  καλών,  καθώς 
λαβεΐν  χρή·  ή  γάρ  αν  πάντα  τα  δοκοϋντα  είναι  χαλεπά,  σκιάν  ένόμισε  καί  γέλωτα 
πολύν.  Ό  μεν  ούν  τα  παρόντα  θαυμάζων,  ούκ  αν  άξιωθείη  τής  τών  μελλόντων 
θεωρίας  ποτέ·  ό  δέ  τούτων  ύπερορών,  καί  ούδέν  άμεινον  σκιάς  καί  όνείρατος 
διακεΐσθαι  πάντα  νομίζων,  ταχέως  έπιτεύξεται  τών  μεγάλων  έκείνων  καί 
πνευματικών.  Καί  γάρ  οίς  αν  γνησίως  τούτο  παραγένηται  τό  καλόν,  τοσαύτην 
έπιδείκνυται  την  ίσχύν,  όσην  έν  ταϊς  άκάνθαις  τό  πϋρ,  καν  ύπό  μυρίων  άγχόμενον 
εύρη  κακών,  καν  πολλά  τα  σχοινιά  τών  άμαρτημάτων  περικείμενα,  καν  σφόδρα  τών 
έπιθυμιών  την  φλόγα  καίουσαν,  καί  πολύν  τών  βιωτικών  πραγμάτων  περιεστώτα 
τον  θόρυβον,  πάντα  ευθέως  έκεϊνα  σφοδρά  τινι  μάστιγι  κατάκρας  έλαύνουσα  πόρρω 
καθίστησι  τής  ψυχής.  Καί  καθάπερ  προς  άνέμου  βίαν  ραγδαίου  ούκ  αν  ποτέ  σταίη 
κόνις  λεπτή,  ούτως  ούδέ  άτοπων  έπιθυμιών  πλήθος  κατανύξεως  ρύμην  έμπεσοϋσαν 
δυνήσεται  ένεγκεϊν,  άλλ'  άφανίζεται  καί  διαχεΐται  τής  κόνεως  καί  καπνού  θάττον 
παντός.  Εί  δέ  ό  τών  σωμάτων  έ'ρως  ούτω  δουλοΰται  ψυχήν,  ώς  πάντων  αύτήν 
άπαγαγεϊν,  καί  τή  τής  έρωμένης  προσηλώσαι  τυραννίδι  μόνη,  τί  ούκ  αν  ό  τού 
Χριστού  πόθος  έργάσαιτο,  καί  τό  δέος  τής  έκεϊθεν  άλλοτριώσεως;  Ώσπερ  γάρ 
χαλεπόν,  μάλλον  δέ  καί  άδύνατον,  άναμίξαι  ΰδατι  πΰρ,  ούτω,  οίμαι,  τρυφήν  καί 
κατάνυξιν  εις  ταυτό  συναγαγεΐν  έναντία  γάρ  ταύτα,  καί  άλλήλων  είσίν  άναιρετικά. 
Ή  μέν  γάρ  δακρύων  έστί  μήτηρ  καί  νήψεως,  ή  δέ  γέλωτος  καί  παραφοράς·  καί  ή  μέν 
κούφην  καί  ύπόπτερον  έργάζεται  την  ψυχήν,  ή  δέ  αύτήν  μολίβδου  παντός 
βαρυτέραν  καθίστησι.  Καί  τούτο  ούκ  άπό  τών  έμαυτοΰ  λόγων,  άλλ’  άπ’  αύτοΰ  τού 
κατασχεθέντος  τή  έπιθυμία  ταύτη  τή  καλή  παραστήσαι  πειράσομαι.  Τίς  ούν  ούτός 
έστιν;  Ό  διάπυρος  έραστής  τού  Χριστού  Παύλος,  ός  ούτως  έτρώθη  τούτω  τώ  πόθω, 
ώστε  στένειν  μέν  έπί  τή  μελλήσει  καί  διατριβή  τής  ένθένδε  άποδημίας·  Καί  γάρ  οί 
δντες,  φησίν,  έν  τώ  σκήνει  τούτω  στενάζομεν  έπόθει  δέ  καί  έβούλετο  έ'τι  μένειν 
ένθάδε  διά  τον  Χριστόν.  Τό  γάρ  έπιμένειν  με,  φησί,  τή  σαρκί  άναγκαιότερον  δι'  ύμάς· 
τουτέστιν,  ίνα  έπιδοθή  ή  πίστις  ή  εις  τον  Χριστόν.  Διά  τούτο  καί  λιμόν  καί  δίψαν  καί 
γυμνότητα  καί  δεσμά  καί  θανάτους  καί  διαποντίους  άποδημίας  καί  ναυάγια  καί  τα 
άλλα  πάντα,  ά  κατέλεξε,  έ'φερε,  καί  ού  μόνον  ούκ  έβαρύνετο  τούτοις,  άλλα  καί 
έχαιρε·  τό  δέ  αίτιον  ήν  ή  άγάπη  τού  47.405  Χριστού.  Διό  καί  έ'λεγεν  Έν  τούτοις  γάρ, 
φησί,  πάσιν  ύπερνικώμεν  διά  τού  άγαπήσαντος  ημάς.  Καί  μη  θαυμάσης·  εί  γάρ 
άνθρώπων  φιλία  θανάτου  πολλάκις  κατατολμήσαι  έποίησε,  τί  ούκ  αν  έργάσαιτο  ή 
τού  Χριστού;  ποιαν  δυσχέρειαν  ούκ  αν  έξευμαρίσειεν;  Ούτως  έκείνω  πάντα  φορητά 
ήν  προς  τον  ποθούμενον  όρώντι  μόνον,  καί  τό  δι’  έκεϊνον  άπαντα  πάσχειν,  πάσης 
ηδονής  καί  άπολαύσεως  ήγουμένω  μεϊζον,  ώσπερ  ούν  καί  έ'στιν.  Ούδέ  γάρ  ένόμιζεν 
είναι  έν  τή  γή,  ούδέ  έν  τώ  παρόντι  βίω,  ούδέ  μετά  άνθρώπων  στρέφεσθαι,  άλλ'  ώς 
ήδη  την  ούράνιον  λήξιν  έχων,  καί  μετά  άγγέλων  πολιτευόμενος,  καί  την  βασιλείαν 
άπολαβών,  καί  πρόσωπον  προς  πρόσωπον  άπολαύων,  ούτω  κατεφρόνει  τών  έν  τώ 
παρόντι  ήδέων  τε  καί  λυπηρών,  καί  άναπαύσεως  αύτώ  λόγος  ούδείς  ήν,  ό  συνεχώς 
έπιζητεΐται  παρ'  ημών,  άλλά  έβόα  λέγων  Μέχρι  τής  άρτι  ώρας  καί  πεινώμεν  καί 
διψώμεν,  καί  γυμνητεύομεν,  καί  κολαφιζόμεθα,  καί  άστατοΰμεν,  καί  κοπιώμεν 
έργαζόμενοι  ταϊς  ίδίαις  χερσύ  λοιδορούμενοι  εύλογοΰμεν,  διωκόμενοι  άνεχόμεθα, 
βλασφημούμενοι  παρακαλούμεν.  Καί  πάλιν,  Ώσπερεί  καθάρματα  τού  κόσμου 
έγενήθημεν,  πάντων  περίψημα  έως  άρτι.  Καθάπαξ  γάρ  τούς  οφθαλμούς  τής  ψυχής 
στρέψας  εις  τον  ούρανόν,  καί  τό  έκεϊ  κάλλος  καταπλαγείς,  ούκ  ήνέσχετο  προς  την 
γήν  ύποστρέψαι  πάλιν  άλλ'  ώσπερ  τις  πτωχός  καί  πένης  έν  οίκίσκω  γνοφώδει  καί 
ταπεινώ  τον  άπαντα  χρόνον  κατακλεισθείς,  έπάν  ϊδη  βασιλέα  χρυσώ  τε  πολλώ  καί 
λίθων  άστραπαϊς  άποστίλβοντα,  ούκ  αν  έλοιτο  λοιπόν  ούδέ  εις  νοΰν  την  τής  οικείας 
πτωχείας  οικίαν  λαβεΐν,  άλλ'  άπαντα  πραγματεύσεται  ύπέρ  τού  μεταστήναι  προς 

έκείνην  την  οΐκησιν,  αν  έξη*  οΰτω  καί  ό  μακάριος  έκεϊνος  κατοπτεύσας  τα  έν  τοΐς 
ούρανοΐς,  κατεφρόνει  τής  ένθάδε  πενίας,  καί  τοΐς  άνθρώποις  διά  την  του  σώματος 
ανάγκην  συναναστρεφόμενος,  προς  ούδέν  των  ένθάδε  έπεστρέφετο,  άλλ'  δλον 
έαυτόν  προς  την  πόλιν  έκείνην  μετέθηκε.  Καί  τί  λέγω  τα  έν  τω  παρόντι  βίω  λυπηρά; 
τοσοϋτον  έπένευσεν  είς  αύτόν  ό  τοϋ  Χρίστου  πόθος,  ώς  εΐ  γε  προέκειτο  καί  τάς 
άθανάτους  κολάσεις  έκείνας  ύπενεγκεϊν  ένεκεν  τοϋ  Χρίστου,  μηδ'  αν  τοϋτο 
παραιτήσασθαί  ποτέ.  Ού  γάρ  ώσπερ  ημείς  οί  μισθωτοί  γέενναν  δεδοικότες,  καί  τής 
βασιλείας  έφιέμενοι,  οΰτω  κάκεϊνος  έδούλευε  τω  Χριστώ,  άλλ'  έτέρω  τινί  πολλω 
τούτου  βελτίονι  καί  μακαρίω  πόθω  ληφθείς,  έπασχέ  τε  καί  έπραττεν  άπαντα  δι' 
έτερον  μέν  ούδέν,  ΐνα  δέ  παραμυθήσηται  τον  έ'ρωτα  μόνον,  όν  ειχεν  είς  τον  Χριστόν 
ός  ούτως  αύτοϋ  κατά  κράτος  είλε  τον  λογισμόν,  ώς  καί  ό  πάντων  αύτω  τιμιώτερον 
ήν,  τό  συνεΐναι  τω  Χριστώ  λέγω,  ύπέρ  ού  καί  γεέννης  κατεφρόνησε  καί  βασιλείας 
ούρανών,  καί  τούτου  πάλιν  άλλοτριωθήναι  έκών,  έλόμενος  διά  τον  Χριστόν  καί  την 
άφατον  έ'κπτωσιν,  ώς  έν  τι  των  εύκταιοτάτων,  άσπάζεσθαι  καί  μετά  πολλής  έλέσθαι 
τής  προθυμίας. 

η'.  Καί  τάχα  νΰν  μέν  άσαφές  είναι  δοκεϊ  πολλοΐς  τό  λεχθέν  όταν  δέ  αύτό 
σαφέστερον  εΐπω,  τότε  πάλιν  άπιστον  είναι  δόξει  τούτοις,  οίς  πρότερον  ήν  άσαφές. 
Καί  ούδέν  θαυμαστόν  καί  γάρ  καί  ό  μακάριος  έκεϊνος  προσδοκήσας  άπιστηθήσεσθαι 
περί  τούτων,  διά  τοϋτο  προλαβών  έλεγεν  Αλήθειαν  λέγω  έν  Χριστώ,  ού  ψεύ  47.406 
δομαι,  συμμαρτυρούσης  μοι  τής  συνειδήσεώς  μου  έν  Πνεύματι  άγίω.  Καί  όμως 
τοσαϋτα  τω  λόγω  προσθείς,  καί  μάρτυρας  αύτοϋ  τής  συνειδήσεώς  καλέσας 
τοιούτους,  άπιστεΐται  καί  νϋν  έτι.  Τί  τοίνυν  τοϋτό  έστιν  δ  φησιν;  ’Άκουε.  Διαλεχθείς 
περί  των  έν  τω  κόσμω  τούτω  δεινών,  καί  εΐπών,  δτι  Τίς  ημάς  χωρίσει  άπό  τής 
άγάπης  τοϋ  Χριστοϋ;  θλΐψις,  ή  στενοχώρια,  ή  διωγμός,  ή  λιμός,  ή  γυμνότης,  ή 
κίνδυνος,  ή  μάχαιρα;  καί  πάντα  διελθών  τα  έπί  τής  γής,  άνεισιν  είς  τον  ούρανόν,  καί 
δεΐξαι  βουλόμενος,  δτι  ούδέν  μέγα  των  ένταϋθα  κολαστηρίων  καταφρονεϊν  διά  τον 
Χριστόν,  έπήγαγεν,  δτι  Οΰτε  άγγελοι,  ούτε  άρχαί,  ούτε  δυνάμεις,  ούτε  ένεστώτα, 
οΰτε  μέλλοντα,  οΰτε  ύψωμα,  οΰτε  βάθος,  οΰτε  τις  κτίσις  έτέρα  δυνήσεται  ημάς 
χωρίσαι  άπό  τής  άγάπης  τοϋ  Θεοϋ,  τής  έν  Χριστώ  Ίησοΰ  τω  Κυρίω  ημών.  "Ο  δέ  λέγει, 
τοιοϋτόν  έστιν  Ού  μόνον  άνθρωποι  ού  δυνήσονται  ταύτης  διασπάσαι  με  τής  φιλίας, 
άλλ’  ούδέ  άγγελοι,  ούδ’  αν  εί  πάσα,  των  ούρανίων  συνέλθοιεν  είς  ταυτό  δυνάμεις, 
τοϋτο  ίσχύσουσι.  Τί  λέγω;  ούδ’  αν  βασιλείας  έκπεσεϊν  δέη,  ούδ’  αν  είς  γέενναν 
έμπεσεϊν  διά  τον  Χριστόν,  ούδέ  τοϋτό  μοι  φοβερόν.  Τό  γάρ  ύψωμα  καί  βάθος,  καί 
ζωή  καί  θάνατος,  ούδέν  έτερον  ή  τοϋτο  έμφαίνει.  Ταϋτα  δέ  έλεγεν,  ούχ  ώς  άγγέλων 
έπιχειρησόντων  αύτόν  διαστήσαι  τοϋ  Χριστοϋ,  άλλά  καί  τά  μηδόλως  έκβησόμενά 
ποτέ  ύποτίθεται  τω  λόγω,  ΐνα  δυνηθή  τον  πολύν  πόθον,  δν  είχε,  παραστήσαι  καί 
ποιήσαι  κατάδηλον  άπασι.  Τοιοϋτον  γάρ  τό  των  φιλούντων  έθος  έστίν  ού  στέγουσι 
σιγή  κατέχειν  τον  έρωτα,  άλλ’  είς  τούς  έπιτηδείους  άπαντας  την  φλόγα  έκφέρουσι, 
τω  συνεχώς  διηγεΐσθαι  τοϋ  πόθου  την  υπερβολήν  διαναπαύοντες  αύτών  την  ψυχήν. 
Όπερ  ούν  καί  ό  μακάριος  έκεϊνος  τότε  έποίησε·  καί  πάντα  τω  λόγω  περιλαβών,  τά 
δντα,  τά  έσόμενα,  τά  συμβάντα,  τά  μηδέποτε  συμβησόμενα,  τά  ορατά  καί  τά  άόρατα, 
καί  πάσαν  κόλασιν,  καί  πάσαν  άνάπαυσιν,  ώσπερ  ούκ  άρκούντων  τούτων  αύτω  προς 
τήν  τοϋ  πάθους  παράστασιν,  έτερα  τοσαϋτα  πάλιν  ούχ  ύφεστώτα  ύποστησάμενος  τω 
λόγω  καί  θείς  (τό  γάρ,  Κτίσις  έτέρα,  των  ούχ  ύφεστώτων  έστίν),  οΰτως  έπήγαγε, 
δηλών  δτι  πάντων  των  είρημένων  ούδέν  ημάς  χωρίσαι  δυνήσεται  τής  άγάπης  τοϋ 
Θεοϋ  τής  έν  Χριστώ  Ίησοϋ  τω  Κυρίω  ημών.  Καί  έκεϊνος  μέν  προς  τοσοϋτον  ύψος  τον 
έαυτοϋ  πόθον  άνήψεν  ημείς  δέ  οί  κελευσθέντες  είναι  αύτοϋ  μιμηταί,  ούδέ  τάς 
ένθάδε  θλίψεις  φέρομεν  εύχερώς,  άλλά  άλύομεν  καί  δυσανασχετοϋμεν  των 
πυρεττόντων  ούκ  έλαττον.  Ή  γάρ  μακρά  αΰτη  νόσος,  ή  καταλαβοϋσα  τάς  ήμετέρας 

ψυχάς,  ανίατος  τώ  χρόνιο  γέγονεν,  ώς  είπεΐν,  καί  τής  ειλικρινούς  ύγιείας  ούδέ 
έννοιαν  δυνάμεθα  λαβεϊν,  άλλα  καί  αδύνατος  είναι  δοκεϊ  ήμϊν  λοιπόν  ή  ταύτης 
άνάκτησις.  Καν  άκούσωμέν  τίνος  τούς  αποστόλους  εις  μέσον  άγοντος,  καί  τα 
έκείνων  κατορθώματα  λέγοντος,  δέον  εύθέως  καί  πενθήσαι  έαυτούς,  ότι  τοσοϋτον 
αύτών  άφεστήκαμεν,  ούδέ  αμάρτημα  τό  πράγμα  είναι  νομίζομεν,  άλλ'  ώς  ούδέ 
δυνατόν  προς  έκεϊνο  φθάσαι  τό  ύψος,  οΰτω  διακείμεθα.  Καν  έρηταί  τις  την  αιτίαν, 
εύθέως  την  άλογον  ταύτην  απολογίαν  προβαλλόμεθα  47.407  λέγοντες·  Εκείνος 
Παύλος  ήν,  κάκεϊνος  Πέτρος  ήν,  κάκεϊνος  Ιωάννης.  Τί  έστιν,  Εκείνος  Παύλος  ήν, 
έκεϊνος  Πέτρος  ήν;  ού  τής  αύτής  φύσεως,  είπέ  μοι,  καί  ούτοι  μετεΐχον;  ού  διά  τής 
αύτής  οδού  παρήχθησαν  εις  τον  βίον  ήμϊν,  ού  ταϊς  αύταϊς  έτράφησαν  τροφαϊς;  ού 
τον  αύτόν  άνέπνευσαν  άέρα;  ού  πράγμασιν  έχρήσαντο  τοϊς  αύτοϊς;  ούχ  οί  μέν  αύτών 
καί  γυναίκας  είχον  καί  παϊδας,  οί  δέ  καί  τέχνας  βιωτικάς,  έτεροι  δέ  καί  εις  αύτό  τής 
κακίας  τό  βάραθρον  κατηνέχθησαν;  Αλλά  πολλής  άπήλαυσαν,  φησί,  τής  τού  Θεού 
χάριτος.  Άλλ'  εί  μέν  νεκρούς  άναστήσαι  έκελευόμεθα,  ή  οφθαλμούς  άνοΐξαι 
τυφλών,  ή  καθαρίσαι  λεπρούς,  ή  χωλούς  άνορθώσαι,  ή  δαίμονας  έκβαλεϊν,  καί  τάς 
άλλας  τάς  τοιαύτας  ίάσθαι  νόσους,  καιρόν  αν  είχε  τά  τής  άπολογίας  ταύτης  ήμϊν  εί 
δέ  πολιτείας  έξέτασις  πρόκειται  νΰν,  καί  ύπακοής  έπίδειξις,  ποιον  ταΰτα  προς 
έκεΐνον  αν  έχοι  λόγον;  Καί  γάρ  καί  σύ  θείας  άπήλαυσας  χάριτος  βαπτιζόμενος,  καί 
Πνεύματος  μετέσχες,  εί  καί  μή  προς  τό  τά  σημεία  ποιεΐν,  άλλ'  όσον  άρκεΐ  προς  τό 
πολιτείαν  ορθήν  καί  ήκριβωμένην  λαβεϊν  ώστε  ραθυμίας  μόνον  τής  ήμετέρας  έστίν 
ή  διαστροφή.  Καί  ό  Χριστός  δέ  κατά  τήν  ημέραν  έκείνην  ού  τοϊς  τά  σημεία 
έργασαμένοις  άπλώς  τά  έπαθλα  δίδωσιν,  άλλά  τοϊς  τά  προστάγματα  πεποιηκόσι  τά 
αύτοΰ.  Δεύτε  γάρ,  φησίν,  οί  εύλογημένοι  τού  Πατρός  μου,  κληρονομήσατε  τήν 
ήτοιμασμένην  ύμΐν  βασιλείαν  άπό  καταβολής  κόσμου,  ούχ  ότι  έθαυματουργήσατε, 
άλλ'  ότι  Έπείνασα,  καί  έδώκατέ  μοι  φαγεΐν  έδίψησα,  καί  έποτίσατέ  με·  ξένος  ήμην, 
καί  συνηγάγετέ  με·  γυμνός,  καί  περιεβάλετέ  με·  ήσθένησα,  καί  έπεσκέψασθέ  με·  έν 
φυλακή  ήμην,  καί  ήλθετε  προς  μέ.  Καί  έν  τοϊς  μακαρισμοΐς  δέ  ούδαμοΰ  τούς  τά 
θαύματα  ποιοΰντας  τίθησιν,  άλλά  τούς  βίον  έχοντας  ορθόν. 

θ'.  Ώστε  εί  καί  έκείνη  συνέσταλται  νΰν  ή  χάρις,  ούδέν  ημάς  παραβλάψαι 
τούτο  δυνήσεται,  άλλ’  ούδέ  άπολογήσασθαι  ύπέρ  ημών,  όταν  τάς  εύθύνας  ύπέχωμεν 
των  πεπραγμένων.  Καί  γάρ  τούς  μακαρίους  έκείνους  ού  διά  τά  σημεία  θαυμάζομεν 
τούτο  γάρ  δλον  τής  τού  Θεού  δυνάμεως  ήν  άλλ’  δτι  πολιτείαν  έπεδείξαντο 
άγγελικήν  τούτο  δέ  μετά  τής  άνωθεν  ροπής  καί  τής  αύτών  σπουδής  έργον  έστί.  Καί 
ούκ  έγώ  τούτο  λέγω  νΰν,  άλλά  καί  αύτός  έκεϊνος  ό  τού  Χριστού  μιμητής.  Ώτε  γάρ 
προς  τούς  ψευδαποστόλους  διετείνετο  γράφων  τοϊς  μαθηταΐς,  καί  τό  μέσον  τής 
δοκίμου  τε  καί  κίβδηλου  διακονίας  παραστήσαι  έβούλετο,  ούκ  άπό  των  σημείων, 
άλλ'  άπό  των  κατορθωμάτων  αύτοΰ  τούτο  έποίησεν,  ούτωσί  λέγων  Διάκονοι 
Χριστού  είσι;  παραφρονών  λαλώ;  ύπέρ  έγώ·  έν  κόποις  περισσοτέρως,  έν  φυλακαΐς 
περισσοτέρως,  έν  πληγαΐς  ύπερβαλλόντως,  έν  θανάτοις  πολλάκις·  ύπό  Ιουδαίων 
πεντάκις  τεσσαράκοντα  παρά  μίαν  έλαβον,  τρις  έρραβδίσθην,  άπαξ  έλιθάσθην,  τρις 
έναυάγησα,  νυχθημερόν  έν  τω  βυθω  πεποίηκα·  όδοιπορίαις  πολλάκις,  κινδύνοις 
ποταμών,  κινδύνοις  ληστών,  κινδύνοις  έκ  γένους,  κινδύνοις  έξ  έθνών,  κινδύνοις  έν 
πόλει,  κινδύνοις  έν  έρημία,  κινδύνοις  έν  θαλάσση,  κινδύνοις  έν  ψευδαδέλφοις,  έν 
κόπω,  έν  μόχθω,  έν  άγρυπνίαις  πολλάκις,  έν  λιμω  καί  δίψει,  έν  νηστείαις  πολλάκις, 
έν  ψύχει  καί  γυμνότητι.  Χωρίς  των  παρεκτός,  ή  έπισύστασίς  μου  ή  καθ'  ημέραν,  ή 
μέριμνα  πασών  των  Εκκλησιών.  Τίς  άσθενεΐ,  καί  ούκ  άσθενώ;  τίς  σκανδαλίζεται,  καί 
ούκ  έγώ  πυροΰμαι;  Διά  ταΰτα  θαυμάζω  τούς  47.408  άποστόλους  έγώ·  ώς  οϊ  γε 
τούτων  χωρίς  έπιδείξασθαι  σημεία  διά  τίνος  οικονομίας  συγχωρηθέντες  ού  μόνον 
ούκ  έγένοντο  θαυμαστοί,  άλλά  καί  άδόκιμοι,  καθώς  καί  ό  Χριστός  δείκνυσι  λέγων 

Πολλοί  έροϋσί  μοι  έν  έκείνη  τη  ήμερα·  Κύριε,  Κύριε,  ού  τώ  σώ  όνόματι 
προεφητεύσαμεν,  και  τώ  σώ  όνόματι  δαιμόνια  έξεβάλομεν,  και  τώ  σώ  όνόματι 
πολλάς  δυνάμεις  έποιήσαμεν;  Και  έρώ  αύτοΐς·  Αποχωρείτε  απ'  έμοϋ,  πάντες  οί 
έργαζόμενοι  την  ανομίαν  ούδέποτε  εγνων  ύμάς.  Διά  τούτο  καί  τοΐς  μαθηταΐς 
παρήνει  λέγων  Μη  χαίρετε  ότι  τα  δαιμόνια  ύμϊν  ύποτάσσεται,  άλλ'  ότι  τα  ονόματα 
υμών  γέγραπται  έν  τοΐς  ούρανοϊς.  Πολιτεία  μεν  γάρ  όρθή  καί  τούτων  χωρίς 
άπολήψεται  τούς  στεφάνους,  καί  ούδέν  έλαττον  έξει  παρά  τούτο  τότε·  βίος  δε 
παράνομος  ούδέ  μετά  σημείων  δυνήσεται  την  κόλασιν  έκφυγεϊν.  Ώστε  περιττός  ήμϊν 
ό  λόγος  ούτός  έστιν,  ού  περιττός  δέ  μόνον,  άλλα  καί  έπικίνδυνος,  καί  πολλοΐς  των 
αιρετικών  παρέχων  λαβάς.  Εί  γάρ  μη  διά  την  οίκείαν  έκεϊνοι  προαίρεσιν  ούτως 
έγένοντο  θαυμαστοί,  άλλα  διά  την  τού  Χριστού  χάριν  μόνον,  τί  τό  κωλύον  άπαντας 
τοιούτους  γενέσθαι;  Ή  γάρ  χάρις  εί  μη  τα  παρ'  ημών  πρότερον  έζήτει,  άθρόως  αν  είς 
τάς  άπάντων  έξεχύθη  ψυχάς·  ού  γάρ  έστι  προσωπολήπτης  ό  Θεός·  έπειδή  δέ  τα  παρ' 
ήμών  ζητεί,  διά  τούτο  τοΐς  μέν  έπεται  καί  παραμένει,  τών  δέ  άφίπταται,  είς  δέ  τούς 
λοιπούς  ούδέ  τήν  άρχήν  καθικνεΐται.  "Οτι  δέ  προαίρεσιν  πρότερον  έξετάσας,  οΰτω 
τήν  χάριν  έδωκεν  ό  Θεός  πριν  ή  τι  θαυμαστόν  έπιδείξασθαι  τον  μακάριον  έκεϊνον, 
άκουσον  τί  περί  αύτοΰ  φησν  Σκεύος  έκλογής  μοί  έστι,  τού  βαστάσαι  τό  όνομα  μου 
ένώπιον  έθνών  τε  καί  βασιλέων,  καί  παντός  γένους  Ισραήλ.  Ταΰτα  οΰπω  τής 
χάριτος  παρούσης  έμαρτύρησεν  ό  τάς  καρδίας  έμβατεύων  ήμών.  Μή  δή  σφάλλωμεν 
έαυτούς,  άγαπητοί,  άδύνατον  είναι  λέγοντες  γενέσθαι  κατά  Παύλον  τινα.  Τής  μέν 
γάρ  χάριτος  καί  τών  σημείων  ένεκεν  ούκέτι  Παύλος  έτερος  έσται  λοιπόν,  τής  δέ 
άκριβείας  τού  βίου,  τών  βουλομένων  έκαστος  τοιοΰτος  γένοιτ'  αν  εί  δέ  μή  είσί,  παρά 
τό  μή  βούλεσθαι  μόνον.  Αλλά  γάρ  ούκ  οίδα  πώς  είς  τούτο  άλογίας  έξέπεσον,  κατά 
Παύλον  ζητών  τινας  τών  νΰν,  ούδέ  κατά  τούς  τρίτους  ή  τούς  τετάρτους  μετ'  έκεϊνον 
δυνάμενος  ίδεϊν.  Διά  ταΰτα  πενθεϊν  δή  χρή  καί  δακρύειν  καί  όδύρεσθαι,  ού  μίαν  ούδέ 
δευτέραν  ήμέραν  μόνον,  άλλά  τον  βίον  άπαντα·  εί  γάρ  τις  είς  ταύτην  τήν  έξιν 
καταστήσειεν  έαυτόν,  δυσκόλως  άμαρτήσεται  τοΰ  λοιπού.  Καί  εί  διαπιστεΐς  τώ  λόγω, 
τούς  πενθοΰντας  έξέτασον,  πένθη  λέγω  τά  κοσμικά,  μή  τούτων  τινά  τών  πολλών  καί 
τον  έπίπονον  ζώντων  βίον,  άλλ'  έκείνων  τών  άβρών,  καί  ούδέν  έτερον  είδότων  ή 
τρυφαν.  Ουτοι  γάρ,  ούτοι  οί  μεθύειν  μελετώντες  καί  γαστρίζεσθαι,  οί  τά  μέν  άριστα 
συντελοΰντες  μέχρις  έσπέρας,  τά  δέ  δείπνα  είς  μέσας  νύκτας  έκτείνοντες,  οί  τά  τών 
άλλων  άρπάζοντες,  καί  ούτε  χήρας,  ούτε  πένητος,  ούτε  άδυνάτου  φειδόμενοι,  οί 
πολλήν  ώμότητα  έπιδεικνύμενοι,  εϊ  ποτέ  πένθει  ληφθεϊεν  σφοδρώ  καί  δυναμένω 
κάτωθεν  άναστρέψαι  καί  διαταράξαι  ψυχήν,  πάσας  έκείνας  τάς  βλακώδεις  έπιθυμίας 
καί  παρανόμους  έκβαλόντες,  είς  τον  τών  φιλοσόφων  μετατίθενται  βίον, 
σκληραγωγίαν,  άγρυπνίαν,  χαμευνίαν,  καρτερίαν,  νηστείαν,  σιγήν,  έπιείκειαν, 
ταπεινότητα,  φιλανθρωπίαν  έπιδεικνύμενοι  πολλήν.  Καίτοι  γε  τά  47.409  έτέρων 
άρπάζοντες  καί  τά  έαυτών  ήδέως  αν  πρόοιντο  κατ'  έκεϊνον  τον  καιρόν  καν  πΰρ 
άφεΐναί  τις  έθέλοι  τοΐς  ύπάρχουσι  μετά  τής  οικίας  πάσης,  ού  παροξύνονται.  Πολλούς 
δέ  έγωγε  οίδα,  μετά  τήν  τών  φιλτάτων  άποβολήν  τούς  μέν  τήν  έν  άγροΐς  δίαιταν  τής 
πόλεως  έναλλαξαμένους  καί  τών  έν  ταύτη  καλών,  τούς  δέ  παρά  τά  μνήματα  τών 
άπελθόντων  τάς  οικίας  δειμαμένους,  καί  τον  βίον  έκεΐ  καταλύσαντας.  ’Αλλά  ταΰτα 
μέν  ύστερον  έως  δ'  άν  άκμάζη  τό  πένθος,  ούδενός  αύτοΐς  τών  παρόντων  λόγος 
έστίν,  άλλά  τήν  μανίαν,  ήν  περί  τήν  έπιμέλειαν  καί  τήν  συλλογήν  τών  χρημάτων 
είχον,  ήν  περί  τήν  κτήσιν  τής  δυναστείας  καί  τής  δόξης  τής  παρά  τών  πολλών, 
ώσπερ  τινά  χόρτον,  ή  καί  άνθος  χόρτου,  τή  φλογί  τής  άθυμίας  καταφλέξαντες, 
έρριψαν  άπό  τής  ψυχής,  καί  προς  τοσαύτην  τότε  ή  διάνοια  φιλοσοφίαν  μεθίσταται, 
ώς  μηδέ  μέχρι  ρημάτων  άνασχέσθαι  τίνος  τών  κατά  τον  παρόντα  βίον  ήδέων,  άλλά 
πάντα  τά  προς  ήδονήν  είναι  δοκοΰντα  πρότερον  προσίστασθαί  τε  αύτοΐς  καί 

πικρότατα  φαίνεσθαι-  καί  ούδεις  αν  οΰτε  των  οίκετών,  οΰτε  των  φίλων  τολμήσειε 
τότε  ύπέρ  των  έν  τώ  κόσμω  τούτω,  καί  σφόδρα  κατεπειγόντων,  ρήξαι  φωνήν  πάντα 
γάρ  έκποδών  γινόμενα  παραχωρεί  τοϊς  περί  φιλοσοφίαν  λόγοις,  τής  ψυχής  διά  τοΰ 
πένθους  τότε  καθάπερ  έν  ίερώ  τινι  τόπιρ  παιδευομένης  τής  ανθρώπινης  φύσεως  την 
ούδένειαν,  τοΰ  παρόντος  αίώνος  τό  έπίκαιρον,  των  βιωτικών  τό  εΰφθαρτόν  τε  καί 
άστατον,  τής  σκηνής  των  γινομένων  τήν  ύπόκρισιν.  Υπεροψία  χρημάτων  τότε 
πολλή,  τότε  οργής  άναίρεσις,  τότε  ολιγωρία  φιλοτιμίας,  καί  οΰτε  φθόνος 
έμφωλεϋσαι,  ού  τϋφος  έκβακχεϋσαι  τον  ύπό  τοΰ  πένθους  συντριβέντα  δύναιτ'  αν, 
ούκ  έπιθυμία  έμπίπρησι  τον  άκόλαστον,  άλλα  πάντων  τούτων  φυγαδευθέντων 
έκεϊθεν,  είς  μόνος  κατοικίζεται  λογισμός,  ό  τήν  εικόνα  τοΰ  τετελευτηκότος 
διακρατών  συνεχώς·  τούτο  καί  σϊτα,  καί  ποτός,  καί  ύπνος,  καί  ήδονή,  καί  άνάπαυσις, 
καί  παραμυθία  πολλή·  τούτο  δόξα,  καί  πλούτος,  καί  δυναστεία,  καί  τρυφή. 

ι.  Ούτως  ήμάς  έχρήν  τήν  άποβολήν  τής  σωτηρίας  τής  ήμετέρας  πενθεϊν,  ινα 
μηδέν  εϊπω  πλέον  μετά  τοσούτου  πόθου  καί  προθυμίας  εδει  πάντων  έκεϊ  τετάσθαι 
τό  δμμα  τής  ψυχής,  καί  πάντα  ήμϊν  τήν  έκείνης  είναι  μνήμην  καί  άνατύπωσιν.  Νΰν 
δε  οί  μέν  παϊδας  καί  γυναίκας  άποβαλόντες  προς  ούδέν  έτερον  άπασχολοΰσι  τον 
νοΰν,  ή  προς  τό  φαντάζεσθαι  τούς  άποσπασθέντας  αυτών  ήμεΐς  δέ  οί  βασιλείαν 
άπολέσαντες  ουρανών,  πάντα  μάλλον  ή  ταύτην  διανοούμεθα.  Καί  έκείνων  μέν 
ούδεις,  καν  βασιλικωτάτου  τύχη  γένους,  τώ  τοΰ  πένθους  αίσχύνεται  νόμω·  άλλα  καί 
έπ'  έδάφους  καθιεΐται,  καί  θρηνήσει  πικρόν,  καί  τήν  έσθήτα  μεταβαλεϊ,  καί  τα  άλλα 
πάντα  μετά  πολλής  ύποστήσεται  προθυμίας  τά  τής  τιμωρίας  έκείνης·  καί  οΰτε 
άνατροφήν,  οΰτε  σώματος  έξιν,  ού  τάς  μετά  ταΰτα  λογιεΐται  νόσους,  τάς  άπό  τής 
ταλαιπωρίας  έκείνης,  άλλά  μετά  πολλής  άπαντα  οϊσει  τής  εύκολίας.  Καί  ταύτα  μέν 
ούκ  άνδρες  μόνον,  άλλά  καί  γυναίκες,  καν  σφόδρα  άσθενεϊς  ώσιν,  έπιδείκνυνται,  καί 
τούτων  πλείονα.  Ήμεΐς  δέ  ού  παϊδας,  ού  γυναίκας,  άλλά  ψυχής  άπώλειαν 
πενθοΰντες,  ψυχής  ούκ  άλλοτρίας,  άλλά  τής  ήμετέρας,  σκηπτόμεθα  προφασιζόμενοι 
σώματος  47.410  άσθένειαν  καί  άνατροφής  άπαλότητα.  Καί  είθε  τούτο  μόνον  ήν  τό 
δεινόν!  νΰν  δέ  ούδέ  έκεϊνα  πράττομεν  έν  οίς  ούδέν  τής  τοΰ  σώματος  ένεργείας 
δεόμεθα.  Πού  γάρ,  είπέ  μοι,  σωματικής  χρεία  δυνάμεως,  όταν  συντρίψαι  δέη 
καρδίαν,  όταν  εΰξασθαι  νήφοντα  καί  διεγηγερμένον,  όταν  άναλογίσασθαι  τά 
αμαρτήματα,  όταν  καταλύσαι  τύφον  καί  άπόνοιαν,  όταν  ταπεινώσαι  λογισμόν; 
Ταύτα  γάρ  έστιν  ά  καί  τον  Θεόν  ΐλεων  ήμϊν  καθίστησι,  καί  ού  πολλοΰ  δεΐται  πόνου· 
καί  ούδέ  ταύτα  πράττομεν.  Ούδέ  γάρ  σάκκου  περιβολή,  ούδέ  τό  έν  οίκίσκω 
κατακλεΐσαι  έαυτόν,  ούδέ  τό  καθίσαι  έν  σκότω,  τούτο  μόνον  έστί  τό  πενθεϊν,  άλλά 
τό  διαπαντός  τήν  μνήμην  τών  οικείων  άναστρέφειν  κακών,  καί  βασανίζειν  τό 
συνειδός  τούτοις  τοϊς  λογισμοΐς,  τό  συνεχώς  άναμετρεΐν  τής  οδού  τό  μήκος,  όσον 
άπολειπόμεθα  τής  βασιλείας  τών  ούρανών.  Καί  πώς  τοΰτο  έσται;  φησί.  Πώς;  αν  τήν 
γέενναν  έχωμεν  άεί  προ  τών  οφθαλμών,  καί  τούς  πανταχοΰ  τότε  διατρέχοντας 
άγγέλους,  καί  συνάγοντας  έκ  τής  οικουμένης  άπάσης  τούς  έν  τή  γεέννη 
άπαχθήσεσθαι  μέλλοντας·  αν  τήν  έκπτωσιν  λογισώμεθα  τής  βασιλείας,  όσον  κακόν, 
καί  τής  γεέννης  χωρίς.  Καί  γάρ,  εί  μή  τό  πΰρ  έκεΐνο  ήπείλητο  ήμϊν,  μηδέ  άθάνατοι 
κολάσεις  ήμάς  έμενον,  αύτό  μόνον  τό  άλλοτριωθήναι  τού  Χριστού,  τού  πράου  καί 
φιλανθρώπου,  τού  παραδόντος  έαυτόν  ύπέρ  ήμών  είς  θάνατον,  καί  πάντα  παθόντος, 
ινα  ήμάς  έξαιρήσηται  τής  κολάσεως  έκείνης,  καί  καταλλάξη  ήμάς  τώ  έαυτοΰ  Πατρί 
έχθρούς  όντας  τοϊς  πταίσμασιν,  εί  καί  μή  τών  προκειμένων  έκείνων  άνεκλαλήτων 
άγαθών  καί  άθανάτων  έκπίπτειν  μέλλομεν,  πάσης  κολάσεως  μεΐζόν  έστι,  καί  ικανόν 
διεγεΐραι  ψυχάς,  καί  πεΐσαι  νήφειν  διαπαντός.  Εί  γάρ  άναγινώσκοντες  μόνον  τό 
υπόδειγμα  τών  πέντε  παρθένων,  ας  έ'ξω  τού  νυμφώνος  ή  τού  έλαίου  σπάνις 
άπέκλεισεν,  έξ  ίσης  έκείναις  αύταΐς  άλγοΰμεν  έπί  τοϊς  έκείνων  κακοΐς,  καί 

θορυβούμεθα·  αν  έννοήσωμεν  ότι  καί  αυτοί  τοϋτο  πεισόμεθα  ραθυμήσαντες,  τίς 
ούτως  έσται  λίθινος  λοιπόν,  ώς,  τοϋ  παραδείγματος  αυτό  τοϋτο  συνεχώς  στρέφοντος 
την  ψυχήν,  εις  ολιγωρίαν  έμπεσεϊν;  Ένήν  μέν  ούν  και  είς  μεΐζον  μήκος  έκτεϊναι  τον 
λόγον,  άλλ'  έπειδή  μόνον  ύπακοής  και  ούκ  άλλης  χρείας  ενεκεν  ήμϊν  εϊρηται,  καί 
ταϋτα  πέρα  τοϋ  δέοντος  γέγραπται.  Εύ  γάρ  οίδα  ότι  πάσαν  τής  κατανύξεως  την 
άρετήν  αυτός  τε  έχεις  ακριβώς,  και  άλλοις  αν  μεταδοίης  καί  σιωπών,  αν  μόνον 
βραχύ  τή  εύλαβεία  συζήσαι  άξιωθεΐεν  τή  σή,  καί  τον  έσταυρωμένον  βίον  ίδεϊν.  Ώστε 
εί  χρή  κατάνυξιν  μαθεϊν  τούς  μέν  νϋν  ζώντας,  είς  τό  σόν  βαδίζειν  δει  καταγώγιον 
τούς  δέ  μετά  ταϋτα,  άκούειν  τα  σά·  πολλήν  γάρ  οίμαι  ροπήν  παρέξειν  προς  τοϋτο  τήν 
διήγησιν  μόνον  τοϋ  βίου  τοϋ  σοϋ.  Διό  δέομαι  καί  παρακαλώ  τήν  άμοιβήν  ήμϊν 
άποτϊσαι  λοιπόν,  καί  τάς  εύχάς  άντιδοΰναι  τάς  σάς,  ώστε  μή  λέγειν  περί  κατανύξεως 
μόνον,  άλλά  καί  διά  τών  έργων  τό  πράγμα  έπιδείκνυσθαι  τοϋτο·  έπειδή  τό  διδάσκειν 
άνευ  τοϋ  ποιεΐν,  ού  μόνον  κέρδος  ούδέν,  άλλά  καί  ζημίαν  πολλήν  καί  κατάκρισιν 
φέρει  τώ  μετά  τοσαύτης  άπροσεξίας  διοικοΰντι  τον  βίον  τον  έαυτοϋ.  Ού  γάρ  πάς, 
φησίν,  ό  λέγων  μοι,  Κύριε,  Κύριε,  άλλ'  ός  δ'  αν  ποιήση  καί  διδάξη,  ούτος  μέγας 
κληθήσεται  έν  τή  βασιλεία  τών  ούρανών. 

